

መ ጽ ሐ ፈ ፡ ሄ ሞ ክ ።

ምዕራፍ ፡ ፩ *

- ፩፤ ሕገ ፡ እግዚአብሔርን ፡ የዘነገ ፡ ሰዎችንና ፡
 ክፉዎችን ፡ ሰዎች ፡ ሁሉ ፡ ለማራቅ ፡ መከራ ፡
 በታዘዘበት ፡ ቀን ፡ ደጋግ ፡ ይሆኑ ፡ ዘንድ ፡ ያላ
 ቸው ፡ ጸድቃንና ፡ የተመረጡ ፡ ሰዎችን ፡ እን
 ዳመሰገን ፡ ሄሞክ ፡ ያመነበት ፡ ቃል ፡ ይህ ፡ ነው ።
- ፪፤ ሄሞክ ፡ ተናገረ ፡ እንዲህ ፡ አለ ፡ ዓይነ ፡ ልቡናየ ፡
 ተገልጦ ፡ ሳለ ፡ እውነተኛ ፡ ሰው ፡ የምሆን ፡
 ጽድቁ ፡ ከእግዚአብሔር ፡ ዘንድ ፡ የተገኘልኝ ፡
 እኔ ፡ ተናገርኩ ፡ በሰማይ ፡ ያሉ ፡ መላእክት ፡
 ያሳዩኝ ፡ ፅኑ ፡ ራዕይን ፡ ከነሳቸው ፡ ዘንድ ፡ የሰ
 ማሁትንም ፡ ሁሉ ፡ አየሁ ፡ እኔ ፡ ያየሁትም ፡
 ራዕይ ፡ እንዳይቀር ፡ አወቅሁ ፡ አለ ።
- ፫፤ ይህም ፡ የሚደረገው ፡ በሥረኛው ፡ ትውልድ ፡
 ነው ፡ እንጂ ፡ በሰባተኛው ፡ ትውልድ ፡ አይደ
 ለም ።
- ፬፤ የደናግልን ፡ ነገር ፡ የሕጋው ያንንም ፡ ነገር ፡ ከማ
 ደሪያው ፡ ከወጣ ፡ ገናናና ፡ ፅኑ ፡ ከሆነ ፡ ከፈጣሪ ፡
 ጋራ ፡ ተናገርኩ ።
- ፭፤ አራቱን ፡ ማዕዘን ፡ ዓለም ፡ ከፈጠረ ፡ ከማደሪ
 ያውም ፡ ወጥቶ ፡ ሕግ ፡ ለመሥራት ፡ በደብረ ፡
 ሰና ፡ ከሚቆም ፡ ከሰማይም ፡ ወርዶ ፡ በእስራ
 ኤል ፡ መካከል ፡ በከሃሊነቱ ፡ ከሚገለጥ ፡ ሁሉ ፡
 ከሚፈራረው ፡ ለምስጋና ፡ የሚተገኙ ፡ መላእክ
 ትም ፡ ከሚነዋወጡለት ፡ ከጽንፍ ፡ እስከ ፡ ጽንፍ ፡

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት

The Ethiopian Orthodox Tewahido Church Faith and Order

www.ethiopianorthodox.org

ያሉ ፡ ሰዎች ፡ ሁሉ ፡ ከሚፈሩት ፡ ሰነ ፡ መንቀጥ
 ቀጥሞ ፡ ከሚንቀጠቀጡለት ፡ ረጃጅሞች ፡ ተራ
 ሮች ፡ ከሚደነግጡለት ፡ የሙሴ ፡ አሮንን ፡ ረጃ
 ጅሞች ፡ ከረብሳዎችም ፡ ከሚቀረዱለት ፡ (ሰባ ፡
 ሊቃናት) ሰዎችም ፡ ከአሳት ፡ የተነሣ ፡ እንዲቀ
 ልጥ ፡ እንደዚያ ፡ ከሚቀልጡለት ፡ ምድርም ፡
 በማየ ፡ አይኅ ፡ ከምትሰጥምለት ፡ በምድርም ፡
 ያለ ፡ ሁሉ ፡ ከሚጠፋለት ፡ ከሱ ፡ ጋራ ፡ ተነጋገ
 ሮሁ ።

፩፡ ፍርዳም ፡ በኃጥአን ፡ ሁሉ ፡ በጸድቃንም ፡ ላይ ፡
 ሁሉ ፡ ይደረጋል ።

፪፡ ለወዳጆቹ ፡ ግን ፡ ፍቅር ፡ አንድነትን ፡ ያደርግላ
 ቸዋል ፡ (ሕጋውያን) የተመረጡ ፡ ሰዎችንም ፡
 ይጠብቃቸዋል ፡ (ደናግል) ለነሱም ፡ ይቅ
 ርታ ፡ ይደረግላቸዋል ።

፫፡ ሁሉም ፡ የአምላክ ፡ ገንዘቦች ፡ ይሆናሉ ፡ በክብ
 ርም ፡ ይከናወናሉ ፡ ይከብራሉ ፡ የአምላክ ፡ ብር
 ሃንም ፡ ያበራላቸዋል ።

፬፡ ለወዳጆቹ ፡ ይፈርድላቸው ፡ ዘንድ ፡ እነሆ ፡
 ከብዙ ፡ መላእክት ፡ ጋራ ፡ ይመጣል ፡ ሕገ ፡ እግ
 ዚአብሔርንም ፡ የዘነጉ ፡ ሰዎች ፡ ያጠፋቸዋል ፡
 ሕገ ፡ እግዚአብሔርን ፡ የዘነጉ ፡ ሰዎችና ፡ ኃጥ
 አን ፡ በሱ ፡ ፈጸመው ፡ ስለ ፡ አደረጉት ፡ ነገር ፡
 ሁሉ ፡ ሥጋዊ ፡ ደማቸውን ፡ ሁሉ ፡ ይወቅሳል ።

፭፡ በሰማይ ፡ የሚኖሩ ፡ ፀሐይ ፡ ጨረቃ ፡ ሥራቸ
 ውን ፡ እንዳይለወጡ ፡ ሁሉም ፡ እንዲወጣ ፡
 እንዲገባ ፡ በየዘመኑ ፡ ሁሉም ፡ እንደ ፡ ተሠራ ፡
 ከዘዛቸውም ፡ ትክክላቸው ፡ እንዳይተላለፉ ፡
 በሰማይ ፡ ያለውን ፡ ሥራ ፡ ሁሉ ፡ አወቅሁ ፡
 ተረዳሁ ።

፮፡ ምድርን ፡ አይዋት ፡ ከመጀመሪያው ፡ ጀምሮ ፡
 እስከ ፡ መጨረሻው ፡ ድረስ ፡ በሷ ፡ ላይ ፡ ከሚሠ
 ሬው ፡ ሥራ ፡ የተነሣ ፡ የሚታይ ፡ የአምላክ ፡
 ሥራው ፡ ሁሉ ፡ እንዳይለወጥ ፡ ልብ ፡ አድርጉ ።

፯፡ በጋውን ፡ ክረምቱን ፡ እይት ፡ ምድር ፡ ሁሉ ፡
 ውሀን ፡ እንደ ፡ ተመላች ፡ ደመናውም ፡ ጤዛ
 ውም ፡ ዝናቡም ፡ በሷ ፡ ላይ ፡ አርፈውብት ፡
 እንዲኖሩ ፡ እኖ ።

፰፡ ከብሉይ ፡ ክረምት ፡ ጀምሮ ፡ ከሦስት ፡ ወር ፡
 ክረምት ፡ በኋላ ፡ እስከሚመጣ ፡ እስከ ፡ አዲስ ፡
 በጋ ፡ ድረስ ፡ ከሚቆይ ፡ ቅጠላቸው ፡ ከሚይረ
 ግፍ ፡ ካሥራ ፡ አራት ፡ እንጨቶች ፡ በቀር ፡ እን
 ጨቶች ፡ ሁሉ ፡ ምጥጥ ፡ ድርቅ ፡ ብለው ፡ እን
 ዲታዩ ፡ ቅጠላቸውም ፡ ሁሉ ፡ እንዲረግፍ ፡
 አወቅሁ ፡ ተረዳሁ ።

፱፡ አስቀድሞ ፡ በምድር ፡ ላይ ፡ ፀሐይ ፡ እንዲጸና ፡
 ዳግመኛም ፡ የበጋውን ፡ ወራት ፡ ተረዳሁ ።

፲፩፡ እናንተ ፡ ግን ፡ የፀሐይ ፡ ዋዕይ ፡ ስለ ፡ ጸና ፡ የድ
 ንኳን ፡ ጥላና ፡ የዘፍ ፡ ጥላን ፡ ትፈልጋላችሁ ፡
 ምድርም ፡ ከዋዕይ ፡ ጽናት ፡ የተነሣ ፡ ትቃጠላ
 ላች ።

፲፪፡ እናንተ ፡ ግን ፡ ስለ ፡ ተቃጠላች ፡ ምድርን ፡ ድን
 ጋይቀንም ፡ መርገጥ ፡ አትችሉም ።

፲፫፡ እንጨቶች ፡ ሁሉ ፡ በቅጠል ፡ ልምላሜ ፡ እንዲ

ሸፈኑ ፡ ኃላም ፡ እንዲያፈሩ ፡ አወቅሁ ።

ለዘላለሙ ፡ ሕይወት ፡ ሆኖ ፡ የሚኖር ፡ እሱ ፡ እነ
 ዚህን ፡ ሁሉ ፡ እንደ ፡ ፈጠረላችሁ ፡ የነዚህን ፡
 ሁሉ ፡ ነገር ፡ ፈጽማችሁ ፡ እወቁ ።

በያመቱ ፡ የሚሆነው ፡ ሥራውም ፡ በፊቱ ፡ ነው ፡
 ፍጥረቱም ፡ ሁሉ ፡ ለሱ ፡ ይገዛሉ ፡ ፈጣሪ ፡ እንደ ፡
 ሠራው ፡ ሁሉ ፡ እንዲህ ፡ ሲደረግ ፡ ይኖራል ፡
 እንጂ ፡ ከወሰነላቸው ፡ አይነቀወጡም ።

ፈሳሾችና ፡ በሕሮችም ፡ እንደ ፡ ሆነው ፡ ሥራ
 ቸውን ፡ እንዲጨርሱ ፡ እወቁ ።

እናንተ ፡ ልብ ፡ ድንጋዮች ፡ ከሥራው ፡ ወጣ
 ችሁ ፡ እንጂ ፡ በገናንነቱ ፡ ላይ ፡ በረከሰች ፡ በና
 ንተ ፡ አፍ ፡ ታላላቅ ፡ ጽኑ ፡ ሐሜትንም ፡ አማች
 ሁት ፡ እንጂ ፡ እናንተ ፡ በሕጉ ፡ አልጸናችሁም ፡
 የጌታችሁንም ፡ ትእዛዝ ፡ አላደረጋችሁም ።

ፍቅር ፡ አንድነት ፡ አትደረግላችሁም ፡ ስለዚህ ፡
 ነገር ፡ እናንተም ፡ ዘመናችሁን ፡ ትረግማላችሁ ፡
 በሕይወት ፡ የምትኖሩባቸውንም ፡ ዘመናች ፡
 ታጣላችሁ ፡ በናንተም ፡ የዘላለም ፡ መርገም ፡
 ይበዛባችኋል ፡ ይቅርታም ፡ አይደረግላችሁም ።
 በዘላለም ፡ መርገም ፡ ተይዘችሁ ፡ በዚያም ፡
 ወራት ፡ የናንተን ፡ ተደላ ፡ ደስታ ፡ ለጸድቃን ፡
 ሁሉ ፡ ትሰጣላችሁ ፡ ኃጥአን ፡ ደቀ ፡ መዘመር
 ቶቻችሁ ፡ ዘወትር ፡ እናንተን ፡ ይረግማሉ ፡
 ከኃጥአን ፡ ደቀ ፡ መዘመርቶቻችሁም ፡ ጋራ ፡
 እናንተን ፡ መከራው ፡ አንድነት ፡ ያገኛችኋል ።
 ለተመረጡ ፡ ሰዎች ፡ ግን ፡ ጸጋ ፡ ክብር ፡ ፍቅር ፡
 አንድነትና ፡ ተደላ ፡ ደስታውም ፡ ይደረግላቸ
 ዋል ፡ (ደናግል) ።

እነሱ ፡ ግን ፡ መንግሥተ ፡ ሰማያትን ፡ ይወርሷ
 ታል ፡ ሕገ ፡ እግዚአብሔርን ፡ ለዘነጋችሁ ፡ በና
 ንተስ ፡ መርገም ፡ ይሆንባችኋል ።

ለተመረጡም ፡ ሰዎች ፡ ጥበብ ፡ በሰጣቸው ፡
 እነዚህ ፡ ሁሉ ፡ ይደናሉ ፡ ጥበብ ፡ ያላቸው ፡
 እነሱም ፡ ለሱ ፡ ይገዛሉ ፡ እንጂ ፡ በመዘንጋ
 ትም ፡ ሆኖ ፡ በትብቶም ፡ ሆኖ ፡ ዳግመኛም ፡
 አይበድሉም ።

ዳግመኛም ፡ አይበድሉም ፡ በሕይወት ፡ በሚኖ
 ሩበት ፡ ዘመን ፡ ሁሉ ፡ ኃጠአት ፡ ሠርተው ፡
 አይፈረድባቸውም ፡ በሕይወት ፡ የኖሩበትን ፡
 ቀጥር ፡ ይጨርሳሉ ፡ እንጂ ፡ በመቅሠፍትና ፡
 በመዳኅም ፡ አይቀጠሩም ።

በሕይወት ፡ የሚኖሩበት ፡ ወራት ፡ በፍቅር ፡
 አንድነት ፡ ይበዛል ፡ በተደላ ፡ በደስታ ፡ የሚኖ
 ሩባቸውም ፡ ዘመናች ፡ በሕይወታቸው ፡ በሚኖ
 ሩበት ፡ ዘመን ፡ ሁሉ ፡ በተደላ ፡ በደስታ ፡ ለዘላ
 ላም ፡ በሚሆን ፡ ፍቅር ፡ አንድነትም ፡ ይበዛሉ ።

ምዕራፍ ፡ ፪ ።

የሰው ፡ ልጆች ፡ ከበዙ ፡ በኋላ ፡ እንዲህ ፡ ሆነ ።
 በዚያ ፡ ወራትም ፡ መልክ ፡ መልካሞች ፡ ደመ ፡
 ግቡዎች ፡ ልጆች ፡ ተወለዱላቸው ፡ በደብር ፡
 ቅዱስ ፡ ያሉ ፡ ደቂቀ ፡ ሴትም ፡ እነሱን ፡ አይ
 ተው ፡ ወደዲቸው ።

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት

The Ethiopian Orthodox Tewahido Church Faith and Order

www.ethiopianorthodox.org

፱፻፹፰

መ ጽ ሐ ፈ ፡ ሄ ና ክ ። ፪ ፡

988

፫፤ እስባቸውም ፡ ኑ ፡ ለኛ ፡ ከቃዩል ፡ ልጆች ፡ ሴቶችን ፡ እንምረጥ ፡ ለኛ ፡ ልጆችን ፡ እንውለድ ፡ አሉ ።

፬፤ አለቃቸው ፡ የሆነ ፡ ስማዝያ ፡ እኔስ ፡ ይህ ፡ ሥራ ፡ ይሠራ ፡ ዘንድ ፡ አትወዱም ፡ ብዬ ፡ እነሆ ፡ እፈራለሁ ፡ የዚችም ፡ የዐናች ፡ ኃጢአት ፡ ፍዳ ፡ አምቀበል ፡ እኔ ፡ ብቻ ፡ እሆናለሁ ፡ አላቸው ።

፭፤ ይችን ፡ ምክር ፡ አንዳንለውጣት ፡ ይችንም ፡ ምክር ፡ ቁም ፡ ነገር ፡ እንደናደርጋት ፡ ሁላችን ፡ ተለያይተን ፡ እርስ ፡ በርሳችን ፡ ማላን ፡ እንማማል ፡ ብለው ፡ ሁሉም ፡ መለሱለት ።

፮፤ ያን ፡ ጊዜ ፡ ሁሉም ፡ አንድ ፡ ሆነው ፡ ሁሉም ፡ እርስ ፡ በርሳቸው ፡ ተለያይተው ፡ ማሉበት ፡ ሁሉም ፡ ሁለት ፡ መቶ ፡ ሆኑ ።

፯፤ አርዲስ ፡ ወደሚባል ፡ በታም ፡ ወረዳ ፡ ይኸውም ፡ የአርሞንኤም ፡ ተራራ ፡ ራስ ፡ ነው ፡ እርስበርሳቸው ፡ ተለያይተው ፡ ምለውበታልና ፡ የአርሞንኤምንም ፡ ተራራ ፡ በማላ ፡ ተራራ ፡ ብለው ፡ ጠሩት ።

፰፤ አለቆቻቸውም ፡ ስማቸው ፡ ይህ ፡ ነው ፡ መጀመሪያው ፡ አለቃቸው ፡ ስማዝያ ፡ ነው ፡ ሁለተኛው ፡ ዑራኪቢይምኤል ፡ ሦስተኛው ፡ እኪቢኤል ፡ አራተኛው ፡ ጣምኤል ፡ አምስተኛው ፡ ራሙኤል ፡ ስድስተኛው ፡ ዳንኤል ፡ ሰባተኛው ፡ ኢዜቃኤል ፡ ስምንተኛው ፡ ሱሩቃያል ፡ ዘጠኝኛው ፡ አስኤል ፡ አሥረኛው ፡ አርሞርስ ፡ አሥራ ፡ አንደኛው ፡ በጥርኤል ፡ አሥራ ፡ ሁለተኛው ፡ አናንኤል ፡ አሥራ ፡ ሦስተኛው ፡ ዘቂቢ ፡ አሥራ ፡ አራተኛው ፡ ሳምሳፒኤል ፡ አሥራ ፡ አምስተኛው ፡ ስርትኤል ፡ አሥራ ፡ ስድስተኛው ፡ ጡሩኤልዮም ፡ አሥራ ፡ ሰባተኛው ፡ ያኤል ፡ አሥራ ፡ ስምንተኛው ፡ አራዝያል ፡ ነው ፡ የሁለቱ ፡ መቶ ፡ አለቆች ፡ አለቆቻቸው ፡ እኒህ ፡ ናቸው ፡ ሌሎችም ፡ ሁሉ ፡ ከነሱ ፡ ጋራ ፡ አሉ ።

፱፤ ከነሳቸው ፡ ሚስት ፡ አገቡ ፡ ሁሉም ፡ ለየራሱ ፡ አንዳንድቱን ፡ መረጠ ።

፲፤ ወደነሱም ፡ ይገቡ ፡ ዘንድ ፡ ጀመሩ ፡ ከነሱም ፡ ጋራ ፡ አንድ ፡ ሆኑ ፡ (ደረሱባቸው ።

፲፩፤ ሚርትን ፡ ምታት ፡ ማሳየትን ፡ አስተማሩባቸው ፡ ሥር ፡ መማስን ፡ ቅጠል ፡ መበጠስንም ፡ አመለከቷቸው ።

፲፪፤ እነሱም ፡ ዐንሰው ፡ ረጃጅሞች ፡ አርበኞች ፡ ልጆችን ፡ ወለዱ ፡ ቁመታቸውም ፡ ሦስት ፡ ሦስት ፡ ሺህ ፡ ክንድ ፡ ነው ።

፲፫፤ አባት ፡ እናቶቻቸው ፡ እነሱን ፡ መመገብ ፡ እስቲሳናቸው ፡ ድረስ ፡ ደርሰው ፡ እነዚህ ፡ ሰው ፡ የደከሙበትን ፡ ገንዘብ ፡ ሁሉ ፡ በሉ ።

፲፬፤ ረጃጅሞቹም ፡ ልጆች ፡ አባት ፡ እናቶቻቸውን ፡ ይበሉቸው ፡ ዘንድ ፡ ወደ ፡ መብላት ፡ ተመለሱ ።

፲፭፤ አውሬዎችንና ፡ ወፎችን ፡ ዓሣዎችንና ፡ ተሐዋስያንንም ፡ እያመለከቱ ፡ ይበድሉ ፡ ጀመር ።

፲፮፤ እርስ ፡ በርሳቸውም ፡ ሥጋቸውን ፡ ተባሉ ፡ ከሷም ፡ ደምን ፡ ጠጡ ።

፲፯፤ ያን ፡ ጊዜም ፡ ምድር ፡ በደለኞችን ፡ ከሰሰች

ቸው ፡ (ትሑታኑን ፡ ልዑላኑን) ።

አዛዝኤልም ፡ ለሰዎች ፡ ሾተልና ፡ ሰይፍ ፡ መሥራትን ፡ ጋሻ ፡ መሰገድንም ፡ ጥሩር ፡ መሥራትንም ፡ አስተማራቸው ።

ከነሱ ፡ በታች ፡ የሚሆኑ ፡ ሥራቸውንም ፡ ሌላ ፡ ጌድና ፡ አምባሮችን ፡ ቅንድብ ፡ መሸለልንና ፡ ዓይን ፡ መኳልን ፡ ከተመረጠና ፡ ከከበረ ፡ ስንቃ ፡ ሁሉ ፡ የሚበልጥ ፡ ስንቃንም ፡ እንሰስላ ፡ መሞቅን ፡ ሁሉ ፡ የዓለምንም ፡ ለውጥ ፡ አሳይቀቸው ፡ (ፈረሱን ፡ በቅሱውን ፡ ሰው ፡ ማድረግ) ።

ስኑ ፡ በደል ፡ ብዙ ፡ ሰሰንም ፡ ተደረገ ፡ ሳቱ ፡ ሰሰኑ ፡ ሥራቸውም ፡ ሁሉ ፡ ጠፋ ።

አሚዛራክ ፡ ጋኔን ፡ መሳብን ፡ ምታት ፡ ማሳየትን ፡ ሥር ፡ መማስን ፡ ቅጠል ፡ መበጠስንም ፡ ሁሉ ፡ አስተማረ ፡ አርማርስም ፡ ጋኔን ፡ መሳብን ፡ አስተማረ ።

በረቅኤልም ፡ ከከብ ፡ መቀጠርን ፡ አስተማረ ። ከከብኤልም ፡ ምልክት ፡ ማሳየትን ፡ አስተማረ ። ጥሞኤልም ፡ ከከብ ፡ መቀጠርን ፡ አስተማረ ። አስራድኤልም ፡ የጨረቃን ፡ አካሄድ ፡ አስተማረ ።

በሰዎችም ፡ ጥፋት ፡ ሰዎች ፡ ጮሁ ፡ ቃላቸውም ፡ ወደ ፡ ሰማይ ፡ ደረሰ ።

ያን ፡ ጊዜ ፡ ሚካኤልና ፡ ገብርኤል ፡ ሱርኤልና ፡ ሱርያል ፡ በሰማይ ፡ ሆነው ፡ ገቡኙ ።

በዚህ ፡ ዓለም ፡ በግፍ ፡ የፈሰሰ ፡ የብዙ ፡ ሰው ፡ ደምን ፡ በዚህ ፡ ዓለም ፡ የሚሠራ ፡ ግፍን ፡ ሁሉ ፡ አዩ ።

እስባቸውም ፡ የሰዎችን ፡ የጨካኝታቸውን ፡ ቃል ፡ ተናገሩ ። ምድርም ፡ ብቻዋን ፡ ቀርታ ፡ (ትሑታኑ) ፡ ጨካኝቷ ፡ ከሰማይ ፡ በር ፡ እስቲ ደርሰ ፡ ድረስ ፡ ጮኸች ።

አሁንም ፡ በሰማይ ፡ ያላችሁ ፡ መላእክት ፡ የሞቱ ፡ ሰዎችን ፡ ነፍሳት ፡ ልመናችንን ፡ ወደ ፡ እግዚአብሔር ፡ አግቡልን ፡ እናንተን ፡ ይከሰሉ ፡ አሉ ። ለነገሠ ፡ ንጉሣቸውን ፡ እንዲህ ፡ አሉት ፡ የጌቶች ፡ ጌታ ፡ አንተ ፡ ነህና ፡ ከምላከች ፡ በላይ ፡ ያለህ ፡ አምላክም ፡ አንተ ፡ ነህና ፡ ከነገሥታትም ፡ በላይ ፡ ያለህ ፡ ንጉሥ ፡ አንተ ፡ ነህና ።

የጌትነትህም ፡ ዙፋን ፡ ለልጅ ፡ ልጅ ፡ ዘመን ፡ ጸንቶ ፡ ይኖራል ፡ ስምህም ፡ ለልጅ ፡ ልጅ ፡ ዘመን ፡ ለዘላለሙ ፡ የከበረ ፡ የተመሰገን ፡ ነውና ፡ የከበርህ ፡ የተመሰገንህ ፡ ነህና ።

ሁሉንም ፡ የፈጠርህ ፡ አንተ ፡ ፈጥረህ ፡ የሁሉም ፡ ሥልጣን ፡ ካንተ ፡ ጋራ ፡ ነውና ፡ (በጅህ) በፈትህም ፡ ሁሉ ፡ የተገለጠ ፡ ነውና ።

አንተም ፡ ሁሉን ፡ መርምረህ ፡ ታውቃለህና ። ካንተም ፡ ሊሰወር ፡ የሚቻለው ፡ የለምና ።

አዛዝኤል ፡ ያደረገውን ፡ እይ ፡ በዚህ ፡ ዓለም ፡ ግፍን ፡ ሁሉ ፡ እንዳስተማረ ፡ በዚህ ፡ ዓለም ፡ የተሰወሩትን ፡ ሁሉ ፡ በሰማያት ፡ የሚሠሩትን ፡ እንዳስተማረ ፡ እያ ፡ አሉት ።

ከሱ ፡ ጋራ ፡ አንድነት ፡ ያሉትን ፡ ይገዛ ፡ ዘንድ ፡ አንተ ፡ ሥልጣንን ፡ የሰጠኸው ፡ ስማዝያም ፡

፵፮፡ ምታት ፡ ማሳየትን ፡ እንዳስተማረ ፡ እይ ።
 ፵፯፡ አንድ ፡ ሁነውም ፡ ወደ ፡ ቀዳል ፡ ልጆች ፡ ሄዱ ፡ በለዚህም ፡ ሴቶች ፡ ጋራ ፡ ደረሱባቸው ፡ ረከሱ ፡ እሊህንም ፡ ኃጢአቶች ፡ ገለጡላቸው ።
 ፵፰፡ ሴቶችም ፡ ረጃጅም ፡ ልጆችን ፡ ወለዱ ፡ በዚህም ፡ ምድር ፡ ሁሉ ፡ ግፍንና ፡ ደምን ፡ ተመላች ።
 ፵፱፡ አሁንም ፡ ከሥጋቸው ፡ የተለዩ ፡ ነፍሳት ፡ እነሆ ፡ ይጫሃሉ ፡ እስከ ፡ ሰማይ ፡ እስኪደርሱ ፡ ድርሱ ፡ ይከሳሉ ።
 ፶፡ ጩኸታቸውም ፡ እስከ ፡ ሰማይ ፡ ደረሰ ፡ በዚህ ፡ ዓለም ፡ የሚሠራው ፡ ግፍ ፡ ከመገለጡ ፡ የተነሣ ፡ መዳን ፡ አይችሉም ።
 ፶፩፡ ይህንንም ፡ ሳይደረግ ፡ አንተ ፡ ታውቀዋለህ ፡ ይህንንም ፡ የበለጸጎችንና ፡ የድኅኞችንም ፡ ነገር ፡ አንተ ፡ ታውቀዋለህ ።
 ፶፪፡ የምትነግረንም ፡ ነገር ፡ የለም ፡ በዚህስ ፡ ነገር ፡ ምን ፡ እናደርጋቸው ፡ ዘንድ ፡ ይገባል ።
 ምዕራፍ ፡ ፫ ።
 ፩፡ ያን ፡ ጊዜም ፡ ልሁል ፡ ገናና ፡ የከበረ ፡ ፈጣሪ ፡ ተናገረ ፡ ወደ ፡ ላሜክ ፡ ልጅ ፡ ወደ ፡ ሞጎም ፡ ሱርያልን ፡ ላከው ።
 ፪፡ በኔ ፡ ስም ፡ አምነህ ፡ ራስህን ፡ ከማየ ፡ አይህ ፡ ሰውር ፡ በለው ፡ ምድር ፡ ሁሉ ፡ ትጠፋለችና ፡ የሚመጣ ፡ የመከራውን ፡ መጨረሻ ፡ ግለጽለት ፡ አለው ።
 ፫፡ በዚችም ፡ ምድር ፡ ሁሉ ፡ ላይ ፡ የጥፋት ፡ ውሀ ፡ ይመጣ ፡ ዘንድ ፡ አለው ፡ በውስጧም ፡ ያለው ፡ ሁሉ ፡ ይጠፋል ።
 ፬፡ አሁንም ፡ እሱ ፡ ይሸሽ ፡ ዘንድ ፡ ልጁም ፡ በዓለሙ ፡ ሁሉ ፡ ይኖር ፡ ዘንድ ፡ አስተምረው ፡ አለው ።
 ፭፡ ዳግመኛም ፡ እግዚአብሔር ፡ ሩፋኤልን ፡ አዛዝኤልን ፡ እጁን ፡ እግሩን ፡ አስረሀ ፡ በጨለማ ፡ ውስጥ ፡ አግዘው ።
 ፮፡ በዱዳኤል ፡ ያለች ፡ ምድረ ፡ በዳዋንም ፡ ክፈታት ፡ እሱንም ፡ በዚያ ፡ በጨለማው ፡ ውስጥ ፡ ጣለው ፡ በላዩም ፡ እንክብል ፡ እንክብል ፡ ሻፎ ፡ ሻፎ ፡ ድንጋዎችን ፡ ግጠምበት ።
 ፯፡ ጨለማንም ፡ አልብሰው ፡ በዚያ ፡ ለዘላለሙ ፡ ይነር ፡ ብርሃንን ፡ እንዳያይ ፡ ፍርድ ፡ በሚደረግበት ፡ ዕለተ ፡ ምጽአት ፡ ወደ ፡ ገንም ፡ እንዲሄድ ፡ ፈቱን ፡ በጨለማ ፡ ሸፍነው ፡ አለው ።
 ፰፡ ደቂቀ ፡ ሴት ፡ ያጠፋት ፡ ምድርንም ፡ እንዳደናት ፡ ምድርን ፡ እንዳነገት ፡ የምድርንም ፡ ንጽሕና ፡ ተናገረ ።
 ፱፡ ለኃጢአት ፡ የሚተጉ ፡ ደቂቀ ፡ ሴት ፡ በገደሉ በት ፡ ለልጆቻቸውም ፡ በስተማሩት ፡ ኃጢአት ፡ ሁሉ ፡ ምሥጢር ፡ የሰው ፡ ልጆች ፡ ሁሉ ፡ አይጠፋም ።
 ፲፩፡ በአዛዝኤል ፡ ሥራ ፡ ትምህርትም ፡ ምድር ፡ ሁሉ ፡ ጠፋች ፡ የሰውንም ፡ ሁሉ ፡ ኃጢአት ፡ በሱ ፡ ጸፍበት ፡ አለው ።

፲፩፡ ገብርኤልንም ፡ እግዚአብሔር ፡ ወደ ፡ ተናቀ ፡ ሰዎችና ፡ ወዳመንገራዎች ፡ ወደ ፡ ዘማም ፡ ልጆች ፡ ሂድ ፡ ያመንገራይቱንም ፡ ልጆች ፡ ለኃጢአት ፡ የሚተጉ ፡ የሴትንም ፡ ልጆች ፡ ከሰው ፡ ለይተህ ፡ አጥፋቸው ፡ አለው ።
 ፲፪፡ እስበሳቸው ፡ ተቀራደው ፡ ወደሚጠፋበት ፡ ቦታ ፡ አስወጥተህ ፡ ስደዳቸው ፡ የዘመን ፡ ርዝመት ፡ የላቸውምና ፡ እነሱ ፡ ራሳቸው ፡ በሰይፍ ፡ ተቀራደው ፡ ያልቃሉ ።
 ፲፫፡ የዘላለም ፡ ሕይወትን ፡ ሊኖሩ ፡ ተስፋ ፡ ያደርጋሉና ፡ ከነሱ ፡ አንዱም ፡ አንዱ ፡ አምስት ፡ መቶ ፡ ዘመንን ፡ ሊኖር ፡ ይመስለኛልና ፡ ሁሉም ፡ ይለምንሃል ፡ ላበቶቻቸው ፡ ለነሱም ፡ ፍቅር ፡ አንድነት ፡ አይደረግላቸውም ። (አስታርቀን ፡ ብለው)
 ፲፬፡ ሚካኤልንም ፡ እግዚአብሔር ፡ ሂደህ ፡ ለስም ያዛ ፡ ንገረው ፡ ከሱ ፡ ጋራ ፡ ላሉ ፡ በኃጢአታቸው ፡ ሁሉ ፡ ከለሳቸው ፡ ጋራ ፡ ይጠፋ ፡ ዘንድ ፡ ከሴቶችም ፡ ጋራ ፡ ለተበበሩ ፡ ሰዎች ፡ ንገራቸው ፡ አለው ።
 ፲፭፡ ልጆቻቸውም ፡ ተቀራደው ፡ ከለቁ ፡ በኋላ ፡ እነሱም ፡ የሚወዷቸው ፡ የልጆቻቸውን ፡ ጥፋት ፡ ከዩ ፡ በኋላ ፡ የጥፋታቸው ፡ መጨረሻና ፡ ፍርዳቸው ፡ እስከሚደረግበት ፡ ቀን ፡ ድረስ ፡ የዘላለምም ፡ ፍርድ ፡ እስኪፈጸም ፡ ድረስ ፡ ሰባውን ፡ ትውልድ ፡ በምድር ፡ ኮረብታ ፡ በታች ፡ አሥረህ ፡ አግዛቸው ፡ አለው ።
 ፲፮፡ በዚያም ፡ ወራት ፡ በጭንቅ ፡ ሊኖሩ ፡ በእሳቱ ፡ በታች ፡ ወዳለው ፡ ቦታ ፡ ይወስዷቸዋል ፡ በግዘት ፡ ቤትም ፡ ለዘላለሙ ፡ ተዘግቶባቸው ፡ ይኖራሉ ።
 ፲፯፡ ያን ፡ ጊዜም ፡ ከዛሬ ፡ ጀምሮ ፡ እስከ ፡ ዘላለሙ ፡ ድረስ ፡ መላካቸው ፡ አንድነት ፡ ይቃጠላል ፡ ይጠፋል ፡ እስከ ፡ ልጅ ፡ ልጅ ፡ ዘመን ፡ መጨረሻ ፡ ድረስም ፡ ይጋዛሉ ።
 ፲፰፡ ሰዎችን ፡ በድለዋቸዋልና ፡ ዋዛ ፡ የሚወዱ ፡ ሰዎችን ፡ ሁሉ ፡ ለኃጢአት ፡ የሚተጉ ፡ የደቂቀ ፡ ሴት ፡ ልጆችንም ፡ አጠፋቸው ፡ ግፋንም ፡ ሁሉ ፡ ከዚህ ፡ ዓለም ፡ አጥፋ ፡ ክፉ ፡ ሥራም ፡ ሁሉ ፡ ይጥፋ ፡ የቀና ፡ ሕግንና ፡ እውነት ፡ ሥራን ፡ የሚሠራውም ፡ ሁሉ ፡ ለበረከት ፡ ይሆናል ፡ ሕገጋቱም ፡ በተድላ ፡ በደስታ ፡ ይፀናሉ ።
 ፲፱፡ አሁንም ፡ ደጋጎች ፡ ሰዎች ፡ ሁሉ ፡ ለእግዚአብሔር ፡ ይገዛሉ ፡ ሺህ ፡ ልጆችንም ፡ እስኪወልዱ ፡ ድረስ ፡ ደጋጎችን ፡ ይሆናሉ ። (ፍጹም ፡ ልጅ)
 ፳፩፡ የሕግንነታቸውን የሽምግልናቸውንም ፡ ወራት ፡ ሁሉ ፡ በተድላ ፡ በደስታ ፡ ይጨርሳሉ ።
 ፳፪፡ በዚያም ፡ ወራቶች ፡ ምድር ፡ ሁሉ ፡ በውነት ፡ ትታረሳለች ፡ በሁለመናዋም ፡ እንጨቶችን ፡ ትተክላለች ፡ በረከትንም ፡ ትመላለች ።
 ፳፫፡ ተድላ ፡ ደስታ ፡ ያለባቸው ፡ እንጨቶችም ፡ ሁሉ ፡ በሷ ፡ ላይ ፡ ይተሰላሉ ፡ ወይኖችም ፡ በሷ ፡

ይተከላሉ፡ በሷም፡ ላይ፡ የሚተከለው፡ ወይን፡
 ሊያጠግብ፡ ያፈራል፡ በሷም፡ የሚዘራው፡
 ዘር፡ ሊያጠግብ፡ ያፈራል ።
 ፳፬፤ አንዲቱም፡ መስፈሪያ፡ በዙ፡ ፍሬ፡ ታፈራለች፡
 አንዲቱም፡ መስፈሪያ፡ ዘይት፡ አሥር፡ የዘይት፡
 ዓውደማን፡ ትመላለች ።
 ፳፭፤ አንተ፡ ግን፡ ምድርን፡ ከግፉ፡ ሁሉ፡ ከበደ
 ሉም፡ ሁሉ፡ ከኃጢአቱም፡ ሁሉ፡ ከመበድ
 ልም፡ ሁሉ፡ በዚህ፡ ዓለም፡ ከሚሠራው፡ ሁሉ፡
 ከሚያንድፈው፡ ጣዖትም፡ ሁሉ፡ አነፃት ።
 ፳፮፤ በዚህ፡ ዓለም፡ አጠፋቸው፡ ከሰው፡ የተወለዱ፡
 ልጆችም፡ ሁሉ፡ ደጋግ፡ ሰዎችን፡ ይሁኑ፡
 አሕዛብም፡ ሁሉ፡ እኔን፡ የሚያመልኩ፡ እኔን፡
 የሚያመሰግኑ፡ ይሁኑ ።
 ፳፯፤ ሁሉም፡ ለኔ፡ ይሰግዳሉ፡ ምድርም፡ ከጥፋት፡
 ሁሉ፡ ከሚሠራውም፡ ኃጢአት፡ ሁሉ፡ ከተደ
 ረገባትም፡ መቅሠፍት፡ ሁሉ፡ ጭንቅ፡ መከራ፡
 ሁሉ፡ ትነፃለች ።
 ፳፰፤ ለልጅ፡ ልጅ፡ ዘመን፡ እስከ፡ ዘላለም፡ ድረስ፡
 በሷ፡ ጥፋት፡ አመጣበት፡ ዘንድ፡ ዳግመኛ፡
 አላመጣበትም ።
 ፳፱፤ በነዚያም፡ ወራቶች፡ በሰዎች፡ ልጆች፡ አዝ
 መራቸው፡ ላይና፡ በትክልታቸው፡ ላይ ወደ
 ዚህ፡ ዓለም፡ ዝናሞችን፡ አወርድላቸው፡ ዘንድ፡
 በሰማዮች፡ ያሉ፡ በረከት፡ የሚገኝባቸው፡
 ዳመናዎችን፡ እከፍታለሁ፡ (አዛለሁ፡)
 ፴፩፤ የቀና፡ ነገርና፡ ፍቅር፡ አንድነት፡ በዚህ፡ ዓለም፡
 ወራት፡ ሁሉ፡ በልጅ፡ ልጅም፡ ዘመን፡ ሁሉ፡
 አንድ፡ ሁነው፡ ይኖራሉ ።
 ምዕራፍ ፡ ፬ ።
 ፩፤ ከነገር፡ ሁሉ፡ አስቀድሞ፡ ሄኖክ፡ ተሠወረ።
 ፪፤ ከሰውም፡ ልጆች፡ በተሠወረበት፡ ቦታ፡ ሳለ፡
 የሚያውቀው፡ አልነበረም፡ ይሞት፡ ይድንም፡
 የሚያውቅ፡ የለም ።
 ፫፤ ሥራውም፡ ሁሉ፡ በተሠወረበት፡ ወራት፡ በቅ
 ዳሴያቸው፡ ከሚተጉ፡ መላእክት፡ ጋራና፡
 ከቅዱሳን፡ ጋራ፡ ነበር ።
 ፬፤ እኔም፡ ሄኖክ፡ ገናና፡ ጌታን፡ ባራቱ፡ ማዕዘን፡
 ዓለም፡ የነገሠ፡ እግዚአብሔርን፡ አመሰግነው፡
 ጀመር ።
 ፭፤ ሕግን፡ በሰው፡ ልቡና፡ የምጽፍ፡ እኔን፡ ሄኖ
 ክንም፡ ለቅዱሳኖቻቸው፡ የሚተጉ፡ መላእክት፡
 እነሆ፡ ይጠሩኛል ።
 ፮፤ ሕግን፡ በልቡናህ፡ የምትጽፍ፡ ሄኖክ፡ ለኃ
 ጢአት፡ ለሚተጉ፡ ሰማያዊ፡ ማዕርጋቸውን፡
 የከበረ፡ ዘላለም፡ ጸንቶ፡ የሚኖር፡ መንግ
 ሥተ፡ ሰማይንም፡ አተው ።
 ፯፤ ከሴቶችም፡ ጋራ፡ ለጠፋ፡ የቃየል፡ ልጆችም፡
 እንደሚያደርጉ፡ ላደረጉ፡ ለደቂቀ፡ ሴት፡
 ሂደህ፡ ንገር፡ አሉኝ ።
 ፰፤ ራሳቸው፡ ሚስት፡ አገቡ፡ በዚህም፡ ዓለም፡
 ታላቅ፡ ጥፋትን፡ ጠፉ።
 ፱፤ በዚህም፡ ዓለም፡ ፍቅር፡ አንድነት፡ የኃጢአ

ትም፡ መሠረይ፡ አይሆንላቸውም ።
 በልጆቻቸው፡ ደስ፡ አይላቸውምና፡ የሚወ
 ጋቸው፡ የልጆቻቸውን፡ ሞት፡ ያያሉ፡ በል
 ጆቻቸውም፡ ጥፋት፡ ጩኸው፡ ያለቅሳሉ ።
 ፲፩፤ ለዘላለም፡ ይለምናሉ፡ ይቅርታም፡ ፍቅርም፡
 አንድነትም፡ አይደረግላቸው ።
 ፲፪፤ እኔ፡ ሄኖክም፡ ሂጂ፡ አዛዝኤልን፡ ፍቅር፡ አን
 ድነት፡ አይደረግልህም ።
 ፲፫፤ ሊያጠፋህ፡ ዕኑዕ፡ መቻያ፡ በንተ፡ ታዘዘብህ ።
 ፲፬፤ ግፍን፡ ስላስተማርህ፡ የስድብንም፡ ሥራ፡
 ሁሉ፡ ስላስተማርህ፡ ለሰው፡ ልጆች፡ የኃጢአ
 ትንና፡ የግፍን፡ ነገር፡ ስላስተማርህ፡ ዕረፍት፡
 ልመና፡ ይቅርታ፡ አይደረግልህም፡ አልሁት ።
 ፲፭፤ ያን፡ ጊዜ፡ ሂጂ፡ ለሁሉም፡ አንድነት፡ ነገርኋ
 ቸው ።
 ፲፮፤ እነሱም፡ ሁሉ፡ ፈሩ፡ ፍራት፡ መንቀጥቀጥም፡
 ያዘቸው ።
 ፲፯፤ ልጽፍላቸው፡ ለነሱም፡ የኃጢአታቸው፡ መስ
 ተሥረያ፡ ሊሆናቸው፡ በሰማይ፡ ወዳለ፡ ወደ፡
 እግዚአብሔርም፡ የልመናቸውን፡ መታሰቢያ፡
 እኔ፡ እንዳሳርግላቸው፡ የልመናቸውን፡ መታ
 ሰቢያ፡ ጸፍልን፡ ብለው፡ ለመነኝ ።
 ፲፰፤ እነሱ፡ ከዛሬ፡ ጀምረው፡ ከእግዚአብሔር፡ ጋራ፡
 መነጋገር፡ አይችሉምና፡ ከተፈረደባቸው፡
 በደል፡ ኃፍረት፡ የተነሣ፡ ዓይናቸውን፡ ወደ፡
 ሰማይ፡ ቀና፡ አድርገው፡ ለማየት፡ አይችሉ
 ምና ።
 ፲፱፤ የዚያን፡ ጊዜ፡ ስለ፡ ሰውነታቸው፡ የፍጹም፡
 ልመናቸውን፡ መታሰቢያ፡ ጸፍሁ፡ የኃጢአታ
 ቸው፡ መስተሥረያ፡ የዘመንም፡ ርዝመት፡
 ይሆንላቸው፡ ዘንድ፡ ስለ፡ ለመነኝ፡ ያንዱ
 ንም፡ ያንዱንም፡ ሥራቸውን፡ ጸፍኩ ።
 ፳፩፤ ሂጂም፡ በውሀዎች፡ ዳር፡ ተቀመጥሁ፡ ይቺ
 ውም፡ በአርሞንኤም፡ ግራ፡ ቀኝ፡ ያለች፡
 አገር፡ ናት ።
 ፳፪፤ እስካንሳላች፡ ድረስ፡ የልመናቸውን፡ መታሰ
 ቢያ፡ ተናገርሁ ።
 ፳፫፤ እነሆ፡ ሕልም፡ መጣብኝ፡ ራዕዮችም፡ ተገለ
 ጡልኝ ።
 ፳፬፤ በሰማያዊ፡ ማዕርግ፡ ለነበሩ፡ ለደቂቀ፡ ሴት፡
 ነግራ፡ እስድባቸው፡ ዘንድ፡ መቅሠፍት፡ ያለ
 በት፡ ራዕይን፡ አየሁ ።
 ፳፭፤ ነቅቼም፡ ወደነሱ፡ መጣሁ፡ በሲኒሊርና፡ በሊ
 ባኖስ፡ መካከል፡ ባለች፡ በዐብልስያኢል፡
 ፊታቸውን፡ ተከናኝበው፡ ሁሉም፡ እያለቀሱ፡
 ተሰብስበው፡ ተቀምጠው፡ ነበር ።
 ፳፮፤ እኔም፡ ተኝቼ፡ ያየሁትን፡ ራእይ፡ ሁሉ፡ በፊታ
 ቸው፡ ተናገርኩ ።
 ፳፯፤ እውነት፡ ነገር፡ ያለበት፡ ይህንን፡ ቃል፡ እናገር፡
 ዘንድ፡ በደብር፡ ቅዱስም፡ ለነበሩ፡ ለኃጢአ
 ታቸው፡ ለሚተጉ፡ ለደቂቀ፡ ሴትም፡ አስተ
 ምር፡ ዘንድ፡ ጀመርሁ ።
 ፳፰፤ የከበረ፡ የገነነ፡ ፈጣሪ፡ በዚያች፡ ራዕይ፡ ንገ
 ሬቸው፡ ብሎ፡ እንዳዘዘ፡ ከጥንት፡ ጀምሮ፡

የነበሩ ፡ ለኃጢአታቸው ፡ የሚተገኙ ፡ የደቀቀ ፡
 ሴት ፡ ዘለፋና ፡ እውነት ፡ ነገር ፡ የተጻፈበት ፡
 መጽሐፍ ፡ ይህ ፡ ነው ።
 ሸ፳፫ ፡ በሕሊና ፡ በሥጋዊ ፡ አንደበት ፡ እኔ ፡ ዛሬ ፡ የም
 ናገረውን ፡ ነገር ፡ ተኝቼ ፡ አየሁ ፡ ይናገሩበት ፡
 ዘንድ ፡ ለሰው ፡ አፍን ፡ የሰጠ ፡ የውቀትንም ፡
 ነገር ፡ በልብ ፡ ያውቁ ፡ ዘንድ ፡ ፈጥሮ ፡ ለሰው ፡
 ልቡናን ፡ ሰጠ ።
 ሸ፳፬ ፡ ገናና ፡ እግዚአብሔር ፡ በደብር ፡ ቅዱስ ፡ ያሉ ፡
 ደቀቀ ፡ ሴትን ፡ አስተምራቸው ፡ ዘንድ ፡ ለኔም ፡
 ፈጥሮ ፡ ልቡናን ፡ ሰጥቶኛልና ፡ የምናገረውን ፡
 ነገር ፡ ተኝቼ ፡ አየሁ ።
 ሸ፳፭ ፡ እኔ ፡ ልመናችሁን ፡ ጸፍኩላችሁ ።
 ሸ፳፮ ፡ በሕልሚ ፡ እንዲህ ፡ አሳየኝ ፡ ይህ ፡ ዓለም ፡ እን
 ዲህ ፡ ፀንቶ ፡ በሚኖርበት ፡ ዘመን ፡ ሁሉ ፡ ልመ
 ናችሁ ፡ አትደረግላችሁምና ።
 ሸ፳፯ ፡ የመከራም ፡ መጨረሻም ፡ በናንተ ፡ ታዘዘችባ
 ችሁ ፡ የለመናችሁትም ፡ ልመና ፡ አይደረግላ
 ችሁም ።
 ሸ፳፰ ፡ ከዛሬም ፡ ጀምራችሁ ፡ ይህ ፡ ዓለም ፡ ሁሉ ፡ እስ
 ከያልፍ ፡ ድረስ ፡ ከፍ ፡ ወዳለ ፡ ማዕርጋችሁ ፡
 አትወጡም ።
 ሸ፳፱ ፡ ይህ ፡ ጸንቶ ፡ በሚኖርበት ፡ ዘመን ፡ ሁሉ ፡ ሊያ
 ጠፋችሁ ፡ በዚህ ፡ ዓለም ፡ ተናገረ ።
 ሸ፳፺ ፡ ከዚህም ፡ አስቀድሞ ፡ የምትወዷቸው ፡ የልጆ
 ቻችሁን ፡ ጥፋት ፡ አያችሁ ።
 ሸ፳፻ ፡ በፊታችሁ ፡ በሰይፍ ፡ ተቀራደው ፡ ያልቃሉ ፡
 እንጂ ፡ ጥሪትንታቸው ፡ የላችሁም ።
 ሸ፳፻፲ ፡ ስለናንተ ፡ የለመናችሁት ፡ ስለነሳቸውም ፡ የለ
 መናችሁት ፡ ልመና ፡ አይደረግላችሁም ።
 ሸ፳፻፲፫ ፡ ይህም ፡ ሁሉ ፡ የተደረገበት ፡ እናንተ ፡ የብስ
 ጭት ፡ ኃዘን ፡ እያዘናችሁ ፡ ነው ፡ ከጸፍሁላች
 ሁም ፡ መጽሐፍ ፡ ምንም ፡ ምንም ፡ እውነት ፡
 ነገር ፡ አትናገሩም ።
 ሸ፳፻፲፭ ፡ ለኔም ፡ እንዲህ ፡ ያለ ፡ ራዕይ ፡ ታየኝ ።
 ሸ፳፻፲፮ ፡ እነሆ ፡ ደመናዎች ፡ በራዕይ ፡ ይጠሩኛል ፡
 ጉምም ፡ ይጠራኛል ።
 ሸ፳፻፲፱ ፡ መብረቆችና ፡ ከከበችም ፡ በሩጫ ፡ ያስቸኩሉ
 ኛል ፡ ያስጨንቁኛል ።
 ሸ፳፻፳፫ ፡ ነፋሶችም ፡ በሕልም ፡ ብር ፡ ብር ፡ ያደረጉኛል ፡
 ያስቸኩሉኛል ፡ (መላእክት) ፡ ከምድር ፡ በላይ ፡
 ወዳለ ፡ ሰማይም ፡ ይዘው ፡ አወጡኝ ።
 ሸ፳፻፳፮ ፡ በበረድ ፡ ደንጊያ ፡ ወደ ፡ ተሠራች ፡ ግምብ ፡ እስ
 ትቀርብ ፡ ድረስ ፡ ወደ ፡ ቅጥሩ ፡ ገባሁ ።
 ሸ፳፻፳፱ ፡ የእሳትም ፡ ቅጥር ፡ ይከበታል ፡ እኔንም ፡ ያስፈ
 ሬኝ ፡ ጀመር ።
 ሸ፳፻፶፫ ፡ ወደ ፡ እሳትም ፡ ቅጥር ፡ ገብቼ ፡ በበረድ ፡ ደን
 ጊያ ፡ ወደ ፡ ተሠራ ፡ ታላቅ ፡ ቤት ፡ ቀረብሁ ።
 ሸ፳፻፶፮ ፡ በበረድ ፡ ደንጊያዎች ፡ የተሠራ ፡ የዚያም ፡ ቤት ፡
 ግድግዳ ፡ እንደ ፡ ሳንቃ ፡ ልገብ ፡ ነው ።
 ሸ፳፻፶፯ ፡ ምድሩም ፡ በረድ ፡ ነው ፡ ጠፈሩም ፡ እንደ ፡
 መብረቆና ፡ እንደ ፡ ከከብ ፡ ነው ። (ቀለም ፡ ሳጋ) ።
 ሸ፳፻፶፰ ፡ በቅጥሩና ፡ በቤቱም ፡ መካከል ፡ ከእሳት ፡ የተፈ
 ጠሩ ፡ ከሩቤል ፡ አሉ ፡ ሰማያቸውም ፡ ውሀ ፡

ነው ።
 በቅጽሩም ፡ ዙሪያ ፡ የሚነድ ፡ እሳት ፡ አለ ፡ ደጃ ፵፱ ፡
 ፋም ፡ በእሳት ፡ ይቃጠላል ።
 ወደዚያም ፡ ቤት ፡ ውስጥ ፡ ገባሁ ፡ እሳት ፡ እንደ ፡ ፶ ፡
 መሆኑ ፡ ይሞቃል ፡ በረድ ፡ እንደ ፡ መሆኑ ፡ ይቀ
 ዘቅዛል ።
 ምንም ፡ ምንም ፡ ተድላ ፡ ደስታ ፡ ሕይወት ፡ ፶፩ ፡
 በውስጡ ፡ የለም ፡ ፍራት ፡ ሸፈነኝ ፡ እንቅጥቅ
 ጥም ፡ የዘኝ ፡ ታውኬ ፡ እየተንቀጠቀጥሁ ፡ በግ
 ምባሬ ፡ ወደቅሁ ፡ በሕልሚም ፡ እንዲህ ፡ ያለ ፡
 ራዕይ ፡ አየሁ ።
 ከዚህ ፡ ቤትም ፡ የሚበልጥ ፡ ሌላ ፡ ቤት ፡ እነሆ ፡ ፶፪ ፡
 አለ ።
 በፊቱም ፡ ደጃፋ ፡ ሁሉ ፡ የተከፈተ ፡ ነው ፡ በእ ፶፫ ፡
 ሳት ፡ ቅጽርም ፡ የተሠራ ፡ ነው ።
 በሁሉም ፡ ይበልጣል ፡ በሰብሐት ፡ በብርሃን ፡ ፶፬ ፡
 በክብርም ፡ በወርድም ፡ በቅመትም ፡ የብርሃ
 ኑም ፡ ነገር ፡ የወርድም ፡ የቅመትም ፡ ነገር ፡
 ለናንተ ፡ መናገር ፡ የማይቻለኝ ፡ እስኪሆን ፡
 ድረስ ፡ በሁሉ ፡ ይበልጣል ።
 ወልወሎም ፡ እሳት ፡ ነው ፡ በላዩም ፡ መብረቅ ፡ ፶፭ ፡
 የከከበች ፡ መሮጫ ፡ አለበት ፡ ጠፈሩም ፡ የሚ
 ነድ ፡ እሳት ፡ ነው ። (እንደ ፡ ቀለም ፡ ሳጋ) ።
 በውስጡም ፡ ከፍ ፡ ያለ ፡ የእግዚአብሔርን ፡ ፶፮ ፡
 ዙፋን ፡ ፈጽሜ ፡ አየሁ ።
 መልኩም ፡ እንደ ፡ ውርጭ ፡ ነው ፡ አጎበሩም ፡ ፶፯ ፡
 እንደሚያበራ ፡ ፀሐይ ፡ ነው ፡ የኪሩቤልም ፡
 ቃል ፡ ይሰማል ።
 ከታላቅ ፡ ዙፋንም ፡ በታች ፡ የሚነድ ፡ የእሳት ፡ ፶፰ ፡
 ፈሳሾች ፡ ይወጣሉ ፡ ፈቱንም ፡ ማየት ፡ አይቻ
 ላቸውም ።
 የክብር ፡ ባለቤት ፡ ጌታም ፡ በሱ ፡ ላይ ፡ ተቀም ፶፱ ፡
 ጧል ፡ መገናኛጫያውም ፡ ከፀሐይ ፡ ይልቅ ፡
 ያበራል ፡ ከበረድም ፡ ሁሉ ፡ ይነጣል ።
 ከመላእክትም ፡ ማንም ፡ ማን ፡ እሱ ፡ ወዳለበት ፡ ፷ ፡
 መግባት ፡ አይችልም ፡ የከበረ ፡ የተመሰገነ ፡
 ፈቱንም ፡ ማየት ፡ አይችልም ፡ ከሥጋዊ ፡ ከደ
 ማዊ ፡ ሰው ፡ ያንን ፡ እሳት ፡ ያይ ፡ ዘንድ ፡ ማየት ፡
 የሚቻለው ፡ ማነው ።
 በዙሪያውም ፡ የሚነድ ፡ እሳት ፡ አለ ፡ በፊቱም ፡ ፷፩ ፡
 ታላቅ ፡ እሳት ፡ ቆሟል ። (ደጀ ፡ ጠኒ ፡ መልአክ ፡
 ነው) ።
 በዙሪያው ፡ ከሉ ፡ መላእክትም ፡ ወደሱ ፡ የሚ ፷፪ ፡
 ቀርብ ፡ የለም ፡ የብዙ ፡ ብዙ ፡ መላእክትም ፡
 በፊቱ ፡ አሉ ።
 እሱ ፡ ግን ፡ ከባሕርዩ ፡ የተለዩች ፡ ምክርን ፡ አይ ፷፫ ፡
 ወድም ።
 ወደሱ ፡ የሚቀርቡ ፡ መላእክትም ፡ በቀንም ፡ ፷፬ ፡
 በሌሊትም ፡ ከሱ ፡ ፈጽመው ፡ አይርቁም ።
 እኔም ፡ እስከዚህ ፡ ድረስ ፡ እየተንቀጠቀጥሁ ፡ ፷፭ ፡
 ፊቱን ፡ ተከናኝቤ ፡ ነበርኩ ።
 ጌታም ፡ ባንደበቱ ፡ ጠርቶ ፡ ሄኖክ ፡ ወደዚህ ፡ ፷፮ ፡
 ቀረብ ፡ ለከበረ ፡ ቃሌም ፡ ታዘዘ ፡ አለኝ ።
 እንሥቶም ፡ እስከ ፡ ደጃፋ ፡ ድረስ ፡ አቀረበኝ ፡ ፷፯ ፡

እኔ፡ ግን፡ ፊቱን፡ ደፍቼ፡ ወደታች፡ እመለከት ፡
 ነበር ።
 ፳፰፤ ደግ ፡ ሰው ፡ የምትሆን ፡ ሕግንም ፡ በሰው ፡
 ልቡና ፡ የምትጽፍ ፡ ሄናክ ፡ በቃሉ ፡ ስማ ፡ አት
 ፍራም ፡ አለኝ ።
 ፳፱፤ ወደዚህ ፡ ቅረብ ፡ ቃሉንም ፡ ስማ ፡ ለነሱ ፡ ልት
 ለምንላቸው ፡ ለላኩህ ፡ ለኃጢአት ፡ ለሚተገ ፡
 ለደቂቀ ፡ ሴትም ፡ ሂደህ ፡ ንገራቸው ፡ አለኝ ።
 ፷፩፤ እናንተ ፡ ለሰው ፡ ልትለምኑ ፡ ይገባችሁ ፡ ነበር ፡
 ሰው ፡ ግን ፡ ለናንተ ፡ ሊለምንላችሁ ፡ አይገባ
 ውም ፡ ነበር ።
 ፷፪፤ ከፍ ፡ ያለ ፡ ደብር ፡ ቅዱስን ፡ ዘለዓለም ፡ ጸንቶ ፡
 የሚኖር ፡ መንግሥተ ፡ ሰማያትን ፡ ስለምን ፡
 ተዋችሁት ፡ በላቸው ።
 ፷፫፤ ከሴቶችም ፡ ደረሰችሁ ፡ ከቃዩልም ፡ ልጆች ፡
 ጋራ ፡ ረከሳችሁ ።
 ፷፬፤ ለናንተ ፡ ሚስት ፡ አገባችሁ ፡ የቃዩልም ፡ ልጆች ፡
 እንደሚያደርጉት ፡ አደረጋችሁ ፡ ረጃጅም ፡ ልጆ
 ችንም ፡ ወለዳችሁ ።
 ፷፭፤ ረቂቃን ፡ የምትሆኑ ፡ የከበራችሁ ፡ ዘለዓለም ፡
 ጸንቶ ፡ በሚኖር ፡ ሕይወት ፡ (መንፈስ ፡ ቅዱስ ፡)
 ደኅነኞች ፡ የምትሆኑ ፡ እናንተ ፡ ግን ፡ በሴቶች ፡
 ረከሳችሁ ።
 ፷፮፤ በደማዊ ፡ በሥጋዊ ፡ ሥራም ፡ እንደ ፡ ወለዱ ፡
 አደረጋችኋቸው ፡ እናንተም ፡ ሥጋዊ ፡ ደማዊ ፡
 ሥራን ፡ ወደዳችሁ ፡ እነሱ ፡ ሥጋዊ ፡ ደማዊ ፡
 ሥራን ፡ እንዲሠሩ ፡ እናንተም ፡ እንደነሱ ፡ ሠራ
 ችሁ ።
 ፷፯፤ እነዚህም ፡ የሚሞቱ ፡ የሚጠፉ ፡ ናቸው ፡ የሚ
 ሞቱ ፡ ስለሆነ ፡ ዘራቸውን ፡ በነሱ ፡ ይዘሩ ፡ ዘንድ ፡
 ልጆችም ፡ ከነሱ ፡ ይወልዱ ፡ ዘንድ ፡ ሴቶችን ፡
 ሰጠኋቸው ።
 ፷፰፤ በዚህ ፡ ዓለም ፡ እንደዚህ ፡ እንደዚህ ፡ ያለ ፡
 ሥራ ፡ ሲሠራ ፡ ይኖራል ።
 ፷፱፤ እናንተ ፡ ግን ፡ ከዚህ ፡ አስቀድሞ ፡ ረቂቃንን ፡
 ዘለዓለም ፡ ጸንቶ ፡ በሚኖር ፡ በልጅ ፡ ልጅ ፡ ዘመ
 ንም ፡ በማያልፍ ፡ በመንፈስ ፡ ቅዱስም ፡ ሕያ
 ዋን ፡ ሁናችሁ ፡ ነበር ።
 ፸፬፤ የረቂቃን ፡ መላእክት ፡ ማደሪያቸው ፡ በሰማይ ፡
 ነውና ፡ ስለዚህ ፡ ነገር ፡ ሴቶችን ፡ ለናንተ ፡
 ሚስቶች ፡ አላደረግኋቸውም ።
 ፸፭፤ አሁንም ፡ ወገኖቻቸው ፡ ከሚሆኑ ፡ ከደቂቀ ፡
 ሴት ፡ የተወለዱ ፡ ረጃጅሞች ፡ ሰዎች ፡ በዚህ ፡
 ዓለም ፡ ክፉ ፡ ልጆችን ፡ ይበላሉ ።
 ፸፮፤ ማዳሪያቸውም ፡ በዚህ ፡ ዓለም ፡ ይሆናል ።
 ፸፯፤ አባቶቻቸው ፡ ከደብር ፡ ቅዱስ ፡ ከወረዱ ፡ ከደ
 ቂቀ ፡ ሴት ፡ ተወልደው ፡ ነበርና ፡ ወገኖቻቸው ፡
 ከሚሆኑ ፡ ከደቂቀ ፡ ሴት ፡ ክፉ ፡ ልጆች ፡ ተወ
 ለዱ ።
 ፸፲፤ ቀድሞ ፡ የንጽሕና ፡ መሠረት ፡ የነበሩ ፡ እነዚ
 ህም ፡ በዚህ ፡ ዓለም ፡ ክፉ ፡ ልጆች ፡ ይሆናሉ ፡
 ክፉ ፡ ልጆችም ፡ ይበላሉ ።
 ፸፱፤ በሰማይ ፡ የሚኖሩ ፡ ረቂቃን ፡ መላእክት ፡ ማደ
 ሪያቸው ፡ በሰማይ ፡ ይሆናል ፡ በዚህ ፡ ዓለም ፡

የተወለዱ ፡ በምድር ፡ የሚኖሩ ፡ ሰዎችም ፡ ማደ
 ሪያቸው ፡ በምድር ፡ ይሆናል ።
 ከደመና ፡ የሚደርሱ ፡ ረጃጅሞች ፡ ሰዎችም ፡ ፹፭፤
 ፈጽመው ፡ ይጠፋሉ ፡ እስከሰላቸውም ፡ ይጣላሉ ፡
 በዚህ ፡ ዓለም ፡ ሰውን ፡ ያጠፋሉ ።
 በሰውም ፡ ኃዘንን ፡ ያደርጋሉ ፡ እነሳቸውም ፡ ፹፮፤
 የሚበሉትን ፡ እህል ፡ ምንምን ፡ አያገኙም ።
 ማየ ፡ አይህን ፡ ይጨልጣሉ ፡ እንጂ ፡ አይጠ
 ሙም ፡ በመኖርም ፡ አይታወቁም ።
 ጥፋትና ፡ ስልፍ ፡ በታዘዘበት ፡ ወራት ፡ ተወል
 ደዋልና ፡ እነዚህ ፡ ሰዎች ፡ ኑረው ፡ በሴቶችና ፡
 በወንዶች ፡ ላይ ፡ በጠላትነት ፡ አይነሱም ፡ አለ ።
 ምዕራፍ ፡ ፭ ።
 ወገኖቻቸው ፡ ከሚሆኑ ፡ ከደቂቀ ፡ ሴት ፡ ፩፤
 የተወለዱ ፡ የረዳይት ፡ ሞታቸው ፡ በወጡበት ፡
 ቦታ ፡ ነው ።
 ሞታቸውም ፡ ሙሉን ፡ ሞት ፡ ይሁን ። ፪፤
 ፍርድ ፡ ሳይደረግ ፡ የመከራ ፡ ፍጻሜ ፡ እስከሚ
 ደረግባት ፡ እስከ ፡ ዕለተ ፡ ምጽአት ፡ ድረስ ፡
 እንደዚህ ፡ ይጠፋሉ ፡ የከበረ ፡ መንግሥተ ፡
 ሰማይ ፡ ከመሰጠቱ ፡ አስቀድሞ ፡ ሕግን ፡ በዘ
 ነጉ ፡ ሰዎችና ፡ በደቂቀ ፡ ሴት ፡ ፍርድ ፡ ይጀመ
 ሬል ።
 አሁንም ፡ ለነሱ ፡ ልትለምንላቸው ፡ የላኩህን ፡ ፬፤
 ከዚያ ፡ አስቀድሞ ፡ በደብር ፡ ቅዱስ ፡ የነበሩ ፡
 ለኃጢአት ፡ የሚተገ ፡ ደቂቀ ፡ ሴትን ፡ እንዲህ ፡
 በላቸው ።
 ዛሬም ፡ በደብር ፡ ቅዱስ ፡ ነበራችሁ ፡ የተሠወ ፭፤
 ሩም ፡ ኃጢአቶች ፡ ገና ፡ አልተገለጡላችሁም ፡
 ነበር ።
 የተናቀ ፡ ምሥጢርንም ፡ አወቃችሁ ፡ በልቡ ፮፤
 ናችሁም ፡ ዕናት ፡ ይህንን ፡ ነገር ፡ ለሴቶች ፡ ነገ
 ሬችሁ ።
 ከዚህም ፡ ምሥጢር ፡ በወንዶችና ፡ በሴቶች ፡ ፯፤
 በዚህ ፡ ዓለም ፡ ክፋትን ፡ ያበዛሉ ፡ እንግዲህስ ፡
 ፍቅር ፡ አንድነት ፡ የላችሁም ፡ በላቸው ፡ አለኝ ።
 እንደ ፡ ቋያ ፡ የሚቃጠሉ ፡ ሰዎች ፡ ወዳሉበት ፡ ፰፤
 ወደዚያ ፡ ወደ ፡ አንድ ፡ ቦታ ፡ መላእክት ፡ ወሰ
 ዱኝ ፡ ሊታዩም ፡ በወደዱ ፡ ጊዜ ፡ ሰው ፡ ሆነው ፡
 ይታያሉ ።
 ጥቅል ፡ ነፋስ ፡ ወዳለበት ፡ ቦታ ፡ ራሱም ፡ እስከ ፡ ፱፤
 ሰማይ ፡ ወደሚደርስ ፡ ተራራ ፡ ወሰዱኝ ። (ስነ ፡
 ፍጥረት ፡)
 የሚያበሩ ፡ አራት ፡ ቦታዎችን ፡ አየሁ ፡ በጥል ፲፩፤
 ቁም ፡ ዳርቻ ፡ ነገውንድ ፡ አለ ፡ የአሳት ፡ ቀስት ፡
 የአሳት ፡ ፍላግ ፡ ጎረጎራቸውም ፡ የአሳት ፡
 ሰይፍ ፡ መብረቆችም ፡ ሁሉ ፡ አሉ ።
 የሚናገር ፡ የመጣያ ፡ ወሀ ፡ እስከ ፡ አለበት ፡ ፲፩፤
 ድረስ ፡ የምዕራብም ፡ አሳት ፡ እስከላለበት ፡ ድረስ ፡
 ወሰዱኝ ፡ ይኸውም ፡ የፀሐይን ፡ መግቢያ ፡
 ሁሉ ፡ የሚይዝ ፡ ነው ።
 አሳቱ ፡ እንደ ፡ ወሀ ፡ እስከሚፈስ ፡ እስከ ፡ አሳት ፡ ፲፬፤
 ፈሳሽ ፡ ድረስ ፡ መጣሁ ፡ በምዕራብ ፡ ወዳለ ፡

ወደ ፡ ታላቁም ፡ በሕር ፡ ያፈሳል ።
 ፲፫፡ ታላላቅ ፡ ወንዞችንም ፡ ሁሉ ፡ አየሁ ፡ እስከ ፡
 ታላቁ ፡ (በርበርስ) ፡ ጨለማም ፡ ድረስ ፡ ደረ
 ስኩ ፡ ሥጋዊ ፡ ደማዊ ፡ ሁሉም ፡ ወደሚመላለ
 ስበት ፡ ሄድኩ ።
 ፲፬፡ የክረምት ፡ ጭጋኝ ፡ ያሉባቸው ፡ ተራሮች
 ንም ፡ የወንዙንም ፡ ሁሉ ፡ ውሀ ፡ የሚፈስበትን ፡
 አየሁ ፡ (ውቅያኖስንም) ።
 ፲፭፡ በዚህ ፡ ዓለም ፡ የሚፈሱ ፡ የወንዞችንም ፡ ሁሉ ፡
 አፋቸውን ፡ የውቅያኖስንም ፡ አፍ ፡ አየሁ ።
 ፲፮፡ የነፋሶችን ፡ ሁሉ ፡ በታዎችንም ፡ ሁሉ ፡ አየሁ ፡
 ፍጥረቱን ፡ የምድሩንም ፡ ሁሉ ፡ መሠረቶች ፡
 በነሳቸው ፡ እንዳስገመ፡ አየሁ ፡ (አጻና) ።
 ፲፯፡ በራቱ ፡ ማዕዘን ፡ ያለ ፡ አድማስንም ፡ አየሁ ፡
 ምድርን ፡ ያጸኗት ፡ የጸናች ፡ ሰማይንም ፡ የሚ
 ሸከሟት ፡ አራቱን ፡ ነፋሶች ፡ አየሁ ።
 ፲፰፡ የከበረች ፡ ሰማይንም ፡ ነፋሶች ፡ እንደ ፡ ዘረጓት ፡
 አየሁ ።
 ፲፱፡ እነሳቸውም ፡ በምድርና ፡ በሰማይ ፡ መካከል ፡
 ።መው ፡ ይኖራሉ ፡ እነሳቸውም ፡ የሰማይ ፡
 ምሰሶዎች ፡ ናቸው ።
 ፳፡ ሰማይን ፡ ዘርግተው ፡ የያዙ ፡ የፀሐይንም ፡
 ክበብ ፡ የሚያገቡ ፡ ከዋክብትንም ፡ ሁሉ ፡ የሚ
 ደገቡ ፡ ነፋሶችንም ፡ አየሁ ።
 ፳፩፡ ደመናዎችን ፡ የሚሸከሙ ፡ በዚህ ፡ ዓለም ፡ ያሉ ፡
 ነፋሶችንም ፡ አየሁ ።
 ፳፪፡ የመላእክትንም ፡ ቍጥር ፡ አየሁ ፡ በላይ ፡ ያለ ፡
 ጠፈርን ፡ የሚያፀና ፡ በምድር ፡ ዳርቻ ፡ ያለ ፡
 አድማሱን ፡ አየሁ ።
 ፳፫፡ ወደ ፡ አዜብም ፡ ሄድኩ ፡ በቀንም ፡ በሌሊትም ፡
 ወደሚያበሩ ፡ ከከበረ ፡ ደንጊያ ፡ ወደሚበልጡ ፡
 ወደ ፡ ሰበት ፡ ተራሮችም ፡ ሄድኩ ። (ዕንቁ) ፡
 ሦስቱ ፡ በምሥራቅ ፡ ሦስቱም ፡ በዓዜብ ፡ ናቸው ፡
 በምሥራቅ ፡ ያለ ፡ ዕንቁ ፡ ግን ፡ አንዱ ፡ ቅጥ
 ልጣል ፡ የሚባል ፡ ዕንቁ ፡ አንዱም ፡ በሕር ፡
 የሚባል ፡ ዕንቁ ፡ ነው ። አንዱ ፡ ደምርዕ ፡ የሚ
 ባል ፡ ዕንቁ ፡ ነው ፡ በዓዜብ ፡ ያለ ፡ ቀይ ፡ ዕንቁ ፡
 ነው ።
 ፳፬፡ መካከለኛው ፡ ግን ፡ ፒካ ፡ ከሚባል ፡ ዕንቁ ፡
 እንደ ፡ ተሠራ ፡ እንደ ፡ እግዚአብሔር ፡ መቀ
 መጫ ፡ እስከ ፡ ሰማይ ፡ ይደርሳል ።
 ፳፭፡ የመቀመጫው ፡ አንበሩ ፡ በሰንጠር ፡ ከሚባል ፡
 ዕንቁ ፡ የተሠራ ፡ ነው ፡ በተራራው ፡ ሁሉ ፡ ያለ ፡
 የሚቃጠል ፡ እሳትንም ፡ አየሁ ።
 ፳፮፡ በታላቅ ፡ ምድር ፡ መጨረሻ ፡ የሚሆን ፡ ቦታን ፡
 በዚያ ፡ አየሁ ፡ ውሀዎች ፡ በዚያ ፡ ይሰበሰቡሉ ።
 ፳፯፡ በሰማይ ፡ እሳት ፡ የሚቃጠሉ ፡ ደቂቀ ፡ ሴት ፡
 የተጋዙበት ፡ ጥልቅ ፡ የሚሆን ፡ በዚህ ፡ ዓለም ፡
 ያለ ፡ ገንገምንም ፡ አየሁ ።
 ፳፰፡ በእሳት ፡ የሚቃጠሉ ፡ ወደ ፡ ጥልቅም ፡ የሚወ
 ርዱ ፡ ስፍር ፡ ቍጥር ፡ የሌላቸው ፡ የሰማይ ፡
 ደቂቀ ፡ ሴትን ፡ በውስጣቸው ፡ አየሁ ፡ በዚያም ፡
 ቦታ ፡ ወደ ፡ ላይ ፡ ርቀት ፡ ወደ ፡ ታችም ፡ ጥልቅ
 ነት ፡ የለውም ።

በዚያም ፡ በገንገም ፡ ላይ ፡ ቦታ ፡ አየሁ ፡ በዚ
 ያም ፡ ቦታ ፡ በላይ ፡ ጠፈር ፡ በታችም ፡ መሠ
 ረት ፡ የለውም ።
 የምድር ፡ በዳ ፡ ቦታ ፡ ነው ፡ እንጂ ፡ በላይ ፡ ሰበት ፡
 ውሀ ፡ የለም ፡ ወርቅም ፡ የሉም ።
 በዚያም ፡ የሚያስፈራ ፡ ቦታን ፡ አየሁ ፡ እንደ
 ሚቃጠሉ ፡ እንደ ፡ ታላላቅ ፡ ተራሮች ፡ የሚቃ
 ጠሉ ፡ ሰበት ፡ ከከበረችንም ፡ አየሁ ።
 የሚጠይቀኝ ፡ ርቀቅ ፡ ባልደረበዬም ፡ እንደመ
 ሆኑ ፡ መልአኩ ፡ ይህ ፡ ቦታ ፡ የምድርና ፡ የሰ
 ማይ ፡ መጨረሻ ፡ ቦታ ፡ ነው ።
 ለሰማይ ፡ ከከበረች ፡ ለደቂቀ ፡ ሴት ፡ ለሰማይም ፡
 ሠራዊት ፡ በእሳት ፡ ላይ ፡ ለሚገለበጠው ፡ ከከበ
 ችም ፡ ይህ ፡ የግዛት ፡ ቤት ፡ ሆናቸው ፡ አለኝ ።
 በጊዜያቸው ፡ አልመጡምና ፡ በአእምሮ ፡ ሰበት ፡
 ፍጹም ፡ ከመሆናቸው ፡ አስቀድሞ ፡ የእግዚአ
 ብሔርን ፡ ትእዛዝ ፡ ያፈረሱ ፡ እኒህ ፡ ናቸው ።
 የተሠወረ ፡ ፍጹማቸውን ፡ በሚቀበሉበት ፡ ዘመን ፡ ሰበት ፡
 እስከ ፡ ኃጢአታቸው ፡ መጨረሻ ፡ ጊዜ ፡ ድረስ ፡
 ተቁጥቶ ፡ አጋዘቸው ።
 ሀርኤልም ፡ በዚህ ፡ በነገሩ ፡ ደቂቀ ፡ ሴት ፡ ከሴ
 ቶች ፡ ጋራ ፡ አንድ ፡ ሆነው ፡ ሰውነቶቻቸው ፡
 በፍጹም ፡ ተይዘው ፡ ይኖራሉ ።
 በብዙ ፡ ወገንም ፡ አብነት ፡ ሁነዎቸው ፡ ሰዎችን ፡ ሰበት ፡
 አረከሷቸው ፡ ታላቅ ፡ በሆነ ፡ ጨርሰው ፡ እስከ
 ያጠኛቸው ፡ ድረስ ፡ በሚፈረድባቸው ፡ ገንዘብ ፡
 ጽኑ ፡ ፍርድ ፡ በሚፈረድባት ፡ በዕለተ ፡ ምጽ
 አት ፡ ይፈረድባቸዋልና ፡ ምዕመናን ፡ ለሥላሴ ፡
 እንዲሠወዱ ፡ እነሱም ፡ ለአጋንንት ፡ ይሠወዱ ፡
 ዘንድ ፡ ሰዎችን ፡ ያስቷቸዋል ።
 ሚስቶቻቸውም ፡ ከፍ ፡ ባለ ፡ ማዕርግ ፡ የነበሩ ፡ ሰበት ፡
 የሴትን ፡ ልጆች ፡ አስተው ፡ ደገና ፡ ሴቶችን ፡
 ይሆናሉ ። (ይመስላሉ ፡ ሊ ፡ ነ ፡)
 እኔ ፡ ሄኖክ ፡ በሁሉ ፡ ዳርቻ ፡ በአድማስ ፡ ሁኔ
 የኔን ፡ ብቻ ፡ ሥራ ፡ አየሁ ፡ ከሰዎችም ፡ እኔ ፡
 እንዳየሁ ፡ ያየ ፡ የለም ።

ምዕራፍ ፡ ፮ ።

 ለምስጋና ፡ የሚተገ ፡ የከበሩ ፡ የመላእክት ፡ ሰበት ፡
 ሰማቸው ፡ ይህ ፡ ነው ።
 ከከበሩ ፡ ከመላእክት ፡ አንዱ ፡ ሀርኤል ፡ በመ
 ብረቅ ፡ በነገውዳድ ፡ የተሾመ ፡ ነው ።
 በሰው ፡ ቍስል ፡ የተሾመ ፡ ከከበሩ ፡ ከመላእ
 ክት ፡ አንዱ ፡ ሩፋኤል ፡ ነው ።
 ዲያብሎስን ፡ የሚበቀለው ፡ አጋንንትንም ፡ የሚ
 በቀላቸው ፡ ከከበሩ ፡ ከመላእክት ፡ አንዱ ፡ ራጉ
 ኤል ፡ ነው ።
 ለሰው ፡ በደረገው ፡ በጎነት ፡ ላይ ፡ ለእዝቡ ፡
 ታዘኝ ፡ ነውና ፡ ከከበሩ ፡ ከመላእክት ፡ አንዱ ፡
 ሚካኤል ፡ ነው ።
 አእምሯቸውን ፡ ባጡ ፡ ሰዎችም ፡ ላይ ፡ የተ
 ሾመ ፡ ከከበሩ ፡ ከመላእክት ፡ አንዱ ፡ ሠረቃ
 ኤል ፡ ነው ።
 በባባች ፡ ላይ ፡ በጎነትም ፡ ባሉ ፡ ጻድቃን ፡ ላይ ፡

በከፋቤልም ፡ ላይ ፡ የተሾመ ፡ ከከበሩ ፡ ከመላ
እክት ፡ አንዱ ፡ ጊብርኤል ፡ ነው ።

፳፩ ፡ የሚሠራበት ፡ ሥራ ፡ እስከሌለበት ፡ ቦታ ፡ ድረስ ፡
ዘርኩ ፡ በዚያም ፡ የሚያስፈራ ፡ ሥራን ፡ አየሁ ።
የተዘጋጀ ፡ የሚያስፈራ ፡ የምድረ ፡ በዳ ፡ ቦታ ፡
ነው ፡ እንጂ ፡ በላይ ፡ ጠፈር ፡ በታችም ፡ መሠ
ረት ፡ የለውም ።

፱፻፲፩ ፡ በዚያም ፡ ቦታ ፡ እንደ ተላላቅ ፡ ተራሮች ፡ እንደ ፡
ቋያም ፡ ስቃጠሉ ፡ አንድ ፡ ሆነው ፡ በሱ ፡ የተ
ጋዙ ፡ ሰበት ፡ የሰማይ ፡ ከከበች ፡ አየሁ ። (ደቂቀ ፡
ሴት ፡ ናቸው ፡)

፲፩ ፡ ያን ፡ ጊዜም ፡ በምን ፡ ኃጢአታቸው ፡ ታስረው ፡
ተግዘዋል ፡ በምንስ ፡ ኃጢአታቸው ፡ በዚህ ፡
ወድቀዋል ፡ አልሁ ።

፲፩፻፲፩ ፡ ከኔ ፡ ጋራ ፡ ያለ ፡ ወደ ፡ ወደደውም ፡ ሥራ ፡ የሚ
መራኝ ፡ ከከበሩ ፡ ከመላእክት ፡ አንዱ ፡ ዑር
ኤልም ፡ ሄኖክ ፡ ስለምን ፡ ትጠይቃለህ ፡ የማን
ስ ፡ ነገር ፡ ልትረዳ ፡ ትፈልጋለህ ፡ አለኝ ፡ አለ ።

፲፩፻፲፩ ፡ እኒህ ፡ ከፍ ፡ ያለ ፡ የእግዚአብሔርን ፡ ትእዛዝ ፡
ያፈረሱ ፡ የሴት ፡ ልጆች ፡ ናቸው ፡ የዚህ ፡ ዓለም ፡
ዘመን ፡ ቍጥር ፡ ኃጢአታቸውም ፡ የሚሠራ
በት ፡ ወራት ፡ ቍጥር ፡ እስተጨረሰ ፡ ድረስ ፡
በዚህ ፡ ተግዘዋል ፡ አለኝ ።

፲፩፻፲፩ ፡ ከዚያም ፡ ከዚህ ፡ ቦታ ፡ ወደሚያስፈራ ፡ ወደ ፡
ሌላ ፡ ቦታ ፡ ሄድኩ ።

፲፩፻፲፩ ፡ በዚያም ፡ ቦታ ፡ የሚያስፈራ ፡ ሥራን ፡ አየሁ ፡
በዚያም ፡ ቦታ ፡ ፈጽሞ ፡ የሚቃጠል ፡ ታላቅ ፡
ቋያ ፡ አለ ፡ መጋዘም ፡ አለበት ፡ ድምበሩም ፡
በመምላት ፡ ፍጹም ፡ እስከ ፡ ሆነ ፡ እስከ ፡ ውቅያ
ኖስ ፡ ደርሷል ።

፲፩፻፲፩ ፡ ወደዚያው ፡ የሚያወርዷቸው ፡ ታላላቅ ፡ የእ
ሳት ፡ ምስራቆችም ፡ አሉ ፡ (ደቂቀ ፡ ሴት ፡ ና ፡)
ቁመቱን ፡ ወርዱን ፡ ማየት ፡ አልቻልሁም ፡ መል
ኩንም ፡ ማየት ፡ ተሳነኝ ።

፲፩፻፲፩ ፡ ያን ፡ ጊዜም ፡ ይህ ፡ ቦታ ፡ እንዴት ፡ የሚያስ
ፈራ ፡ ነው ፡ ሊያውቅም ፡ ደዌ ፡ ነው ፡ አልኩ ።

፲፩፻፲፩ ፡ ያን ፡ ጊዜም ፡ ከኔ ፡ ጋራ ፡ ያለ ፡ ከከበሩ ፡ ከመላ
እክት ፡ አንዱ ፡ ዑርኤል ፡ መለሰልኝ ።

፲፩፻፲፩ ፡ ሄኖክ ፡ እንደዚህ ፡ አድርገህ ፡ መፍራትህ ፡ ምን
ድን ፡ ነው ፡ ስለዚህ ፡ ስለሚያስፈራ ፡ ቦታ ፡ መደ
ንገጥህ ፡ በዚህስ ፡ መከራ ፡ ገጸ ፡ መዓት ፡ መፍ
ራትህ ፡ ስለምነው ፡ ብሎ ፡ መለሰልኝ ።

፲፩፻፲፩ ፡ ይህም ፡ ቦታ ፡ ለደቂቀ ፡ ሴት ፡ የግዙት ፡ ቤታ
ቸው ፡ ነው ፡ በዚያም ፡ ቦታ ፡ እስከ ፡ ዘለዓለም ፡
ድረስ ፡ ይጋዛሉ ።

፳፩ ፡ ከዚያም ፡ ወደ ፡ ሌላ ፡ ቦታ ፡ ሄድሁ ፡ በምዕራ
ብም ፡ ረጅምና ፡ ታላቅ ፡ የሆነ ፡ ተራራን ፡ የጸና ፡
አለትንም ፡ አሳየኝ ። (አሕዛብን ፡)

፳፩፻፲፩ ፡ በጠገቡም ፡ ያማሩ ፡ አራት ፡ ቦታዎች ፡ አሉ ፡
በውስጡም ፡ ጥልቅነት ፡ ሰፊነት ፡ አለት ፡ እንደ ፡
መሆኑ ፡ ፈጽሞ ፡ የሚያደግ ፡ አለት ፡ ነው ፡ ሊያ
ዩትም ፡ ጥልቅ ፡ ነው ፡ ጨለማም ፡ ነው ።

፳፩፻፲፩ ፡ ያን ፡ ጊዜም ፡ ከከበሩ ፡ መላእክት ፡ ከኔ ፡ ጋራ ፡
ያለ ፡ አንዱ ፡ ሩፋኤል ፡ መለሰልኝ ።

እኒህ ፡ መልካም ፡ መልካም ፡ ቦታዎች ፡ የሞቱ ፡ ፳፫፻፲፩
ሰዎች ፡ ነፍሶች ፡ በነሱ ፡ ሊሰበሰቡባቸው ፡ እነ
ዚህ ፡ ለነሱ ፡ ተፈጠሩላቸው ፡ መላእክትም ፡
የደጋግ ፡ ሰዎች ፡ ልጆች ፡ ነፍሶችን ፡ ሁሉ ፡
በዚያ ፡ ይሰበስባሉ ።

ፍጹም ፡ መቻቸውን ፡ እስተሚቀበሉበት ፡ ቀን ፡ ፳፱፻፲፩
ድረስ ፡ እስከ ፡ ጊዜያቸውም ፡ ቀን ፡ ድረስ ፡ እነ
ሱን ፡ የሚያኖሩባቸው ፡ እነዚህን ፡ ቦታዎች ፡
ሥላሴ ፡ ፈጠሩ ።

ይኸውም ፡ በነሱ ፡ ታላቅ ፡ መከራ ፡ እስከደረግ ፳፭፻፲፩
ባቸው ፡ ድረስ ፡ ብዙ ፡ ዘመን ፡ ነው ።

የደጋግ ፡ ሰዎች ፡ ልጆች ፡ ነፍሶችንም ፡ አየሁ ፡ ፳፮፻፲፩
እነሱ ፡ ሙተው ፡ ሳሉ ፡ ቃላቸው ፡ እስከ ፡ ሰማይ ፡
ይደርሳል ፡ ወንድሞቻቸውንም ፡ ይከሳሉ ፡ ይጣ
ላሉ ።

ያን ፡ ጊዜም ፡ ከኔ ፡ ጋራ ፡ ያለ ፡ ሩፋኤል ፡ ቃሉ ፡ ፳፯፻፲፩
እስከ ፡ ሰማይ ፡ ድረስ ፡ የሚደርስ ፡ የሚከስ ፡
ይኸ ፡ ነፍስ ፡ የማነው ፡ ነፍስ ፡ ብዬ ፡ ጠየቅሁት ።

ይህ ፡ ነፍስ ፡ ወንድሙ ፡ ቃዩል ፡ በግፍ ፡ ከገደ ፳፰፻፲፩
ለው ፡ ከአቤል ፡ የተለየ ፡ ነፍስ ፡ ነው ፡ ልጁ ፡
ከዚህ ፡ ዓለም ፡ እስኪጠፋ ፡ ድረስ ፡ የልጅ ፡
ልጁም ፡ ከሰው ፡ ልጅ ፡ ተለይቶ ፡ እስኪጠፋ ፡
ቃዩልን ፡ ይከሳል ፡ ብሎ ፡ መለሰልኝ ።

ያን ፡ ጊዜም ፡ የጻድቃንን ፡ ነገር ፡ የኃጥአንንም ፡ ፳፱፻፲፩
ነገር ፡ ሁሉ ፡ ጠየቅሁ ፡ አንዱ ፡ ካንዱ ፡ ስለምን ፡
ተለየ ፡ አልኩ ።

የሞቱ ፡ ሰዎችን ፡ ነፍስ ፡ ይለዩ ፡ ዘንድ ፡ እነዚህ ፡ ፱፻፲፩
ሦስት ፡ ቦታዎች ፡ ተፈጠሩ ፡ የጻድቃንም ፡ ነፍስ ፡
እንደዚህ ፡ ተለየ ፡ ብሎ ፡ መለሰልኝ ፡ ይህ ፡ ቦታ ፡
ብርሃን ፡ ያለበት ፡ የውሀ ፡ ምንጭ ፡ ነው ።

አሁን ፡ እንደ ፡ ተገናርሁት ፡ ለጻድቃን ፡ ቦታ ፡ ፱፱፻፲፩
እንደ ፡ ተፈጠረ ፡ በዚህ ፡ ዓለም ፡ ሞተው ፡ በተቀ
በሩ ፡ ጊዜ ፡ ሊኖሩበት ፡ ለኃጥአን ፡ ቦታ ፡ እንደ ፡
ተፈጠረላቸው ።

በሕይወተ ፡ ሥጋ ፡ ሳሉ ፡ በነሱ ፡ መከራ ፡ አል ፱፻፲፩
ተደረገባቸውም ።

መቻያ ፡ እስከሚቀበሉበት ፡ እስከ ፡ ዕለተ ፡ ምጽ ፱፻፲፩
ዓት ፡ ድረስ ፡ በዚች ፡ ታላቅ ፡ ጭንቅ ፡ ተይዘው ፡
ሊኖሩ ፡ በዚያ ፡ ቦታ ፡ ነፍሶቻቸው ፡ ከጻድቃን ፡
ነፍሳት ፡ ይለያሉ ፡ ለሚሳደቡም ፡ ሰዎች ፡ እስከ ፡
ዘላለሙ ፡ ድረስ ፡ መከራና ፡ መቅሠፍት ፡ ይደረ
ጉባቸዋል ፡ በሰውነታቸውም ፡ በቀል ፡ ትደረግ
ባቸዋለች ።

በዚያ ፡ ቦታ ፡ እስከ ፡ ዘላለሙ ፡ ዓሥሮ ፡ ያግዛቸ ፱፱፻፲፩
ዋል ፡ ምንም ፡ ከዕለተ ፡ ምጽዓት ፡ አስቀድሞ ፡
ቢሆን ፡ በዚያ ፡ እስከ ፡ ዘላለም ፡ ድረስ ፡ ዓሥሮ ፡
ያግዛቸዋል ።

የኃጥአን ፡ ነፍስ ፡ ቦታ ፡ እንደ ፡ ተለየ ፡ ወንድ ፱፻፲፩
ሞቻቸውን ፡ ለሚከሰሱ ፡ በኃጥአንም ፡ ወራት ፡
በሞቱ ፡ ጊዜ ፡ የጥፋታቸውን ፡ ነገር ፡ ለእግዚአ
ብሔር ፡ ለሚያሳዩ ፡ ለጻድቃንም ፡ ነፍስ ፡ ቦታ ፡
ተለየ ።

ለጻድቃንም ፡ ነፍስ ፡ ቦታ ፡ እንደ ፡ ተፈጠረ ፡ ፱፻፲፩
በደልን ፡ የጨረሱ ፡ ኃጥአንን ፡ ሆኑ ፡ እንጂ ፡

ጸድቃንን ፡ ላልሆኑ ፡ ለክፉዎች ፡ ሰዎች ፡ ነፍስ ስም ፡ ቦታ ፡ ተፈጠረ ፡ ከበደለኞችም ፡ ጋራ ፡ እንደነሱ ፡ በደለኞች ፡ ይሆናሉ ።

መከራ ፡ በሚቀበሉበት ፡ በዕለተ ፡ ምጽአትም ፡ ነፍሳቸው ፡ አትሞትም ፡ ከፍጹም ፡ አይደኑም ።

ያን ፡ ጊዜም ፡ የክብር ፡ ባለቤት ፡ ጌታን ፡ አመሰገንሁት ፡ እስከ ፡ ዘላለሙ ፡ ድረስ ፡ ሁሉን ፡ የሚገዛ ፡ የቸርነትና ፡ የጌትነት ፡ ባለቤት ፡ ጌታዬም ፡ የተመሰገን ፡ ነው ፡ አልሁ ።

ከዚያም ፡ እስከ ፡ ምድር ፡ ዳርቻ ፡ ድረስ ፡ በምዕራብ ፡ ወዳለ ፡ ወደ ፡ ሌላ ፡ ቦታ ፡ ሄድሁ ።

ሳያርፍ ፡ እየሮጠ ፡ የሚነድን ፡ አሳትንም ፡ አየሁ ፡ (ፀሐይ ፡ ነው) ፡ እኔ ፡ እንዳየሁት ፡ ፈጽሞ ፡ ሲሮጥ ፡ ይኖራል ፡ እንጂ ፡ በሌትና ፡ በቀን ፡ ከሩጫው ፡ አይገታም ፡ (አያርፍም ፡ ሲል ፡ ነው) ።

ይህ ፡ ፅረፍት ፡ የሌለው ፡ ምንድነው ፡ ብዬ ፡ ጠየቀሁ ።

ያን ፡ ጊዜ ፡ ከኔ ፡ ጋራ ፡ ያለ ፡ ከከበሩ ፡ ከመላእክት ፡ አንዱ ፡ ራጉኤል ፡ መለሰልኝ ፡ ወደ ፡ ምዕራብ ፡ ሊሮጥ ፡ ፍጫውን ፡ ያየኸው ፡ ይህ ፡ የሚነድ ፡ አሳት ፡ ነው ፡ ይኸውም ፡ በሰማይ ፡ የሚያበራ ፡ ፀሐይ ፡ ነው ።

ምዕራፍ ፡ ፯ ።

ከዚያም ፡ ቦታ ፡ በምድር ፡ ወዳለ ፡ ወደሌላ ፡ ቦታ ፡ ሄድሁ ፡ በሌትና ፡ በቀን ፡ የሚቃጠል ፡ ቋያ ፡ ያለበት ፡ ተራራንም ፡ አሳየኝ ።

ወደሱም ፡ ደጅ ፡ የከበሩ ፡ ሰባት ፡ ተራሮችን ፡ አየሁ ።

ያየሁትም ፡ ሁሉ ፡ አንዱ ፡ ከንዱ ፡ ልውጥ ፡ ነው ፡ ያማሩና ፡ የከበሩ ፡ ድንጋዮችንም ፡ አየሁ ፡ ሁሉም ፡ የከበረ ፡ ነው ።

መልካቸው ፡ የበራ ፡ ነው ፡ ፊታቸውም ፡ ያማረ ፡ ነው ፡ ሦስቱ ፡ በምሥራቅ ፡ ናቸው ፡ አንዱ ፡ ባንዱ ፡ ላይ ፡ የጸኑ ፡ ናቸው ።

ሦስቱም ፡ በሰሜን ፡ በኩል ፡ ናቸው ፡ አንዱ ፡ ባንዱ ፡ ላይ ፡ የጸኑ ፡ ናቸው ። ጥልቆች ፡ ቆላዎች ፡ አሉ ፡ ጠማሞችም ፡ ናቸው ፡ አንዱቱ ፡ አንዱቱን ፡ አትቀርባትም ።

ሰባተኛውም ፡ ተራራ ፡ በነዚህ ፡ መካከል ፡ ነው ፡ ቁመታቸው ፡ እንደ ፡ አፍርንጊ ፡ ወምበር ፡ ሁሉም ፡ ይመሳሰላሉ ።

መዓዛ ፡ ያላቸውም ፡ እንጨቶች ፡ ይከቡታል ፡ በመካከላቸውም ፡ አንድ ፡ እንጨት ፡ አለ ፡ በሽተተኝም ፡ ጊዜ ፡ ከነሳቸው ፡ አንዱ ፡ ስንኳ ፡ እንደነሱ ፡ የሽተተኝ ፡ የለም ።

ሌሎችም ፡ እንጨቶች ፡ ከሽቱው ፡ ሁሉ ፡ የሚሸት ፡ እንደሱ ፡ የሚሸት ፡ አልሆነም ።

ቅጠሉ ፡ አበባው ፡ እንጨቱም ፡ ለዘላለም ፡ አይጠወልግም ።

ፍሬውም ፡ ብዙ ፡ ነው ፡ እንደዘምባባም ፡ ፍሬ ፡ ንብብር ፡ ነው ።

ያን ፡ ጊዜም ፡ ይህ ፡ እንጨት ፡ እነሆ ፡ ያማረ ፡ ነው ፡ ሊያውቅም ፡ ፈጽሞ ፡ የተወደደ ፡ ነው ፡

ቅጠሉ ፡ ጽፍቅ ፡ ነው ፡ ፍሬው ፡ ንብብር ፡ ሊያውቅም ፡ ፈጽሞ ፡ የተወደደ ፡ ነው ፡ አልሁ ።

የዚያን ፡ ጊዜ ፡ ከኔ ፡ ጋራ ፡ ያለ ፡ በላያቸው ፡ የተሾመ ፡ ፈጽመው ፡ ከከበሩ ፡ ከመላእክት ፡ አንዱ ፡ ሚካኤል ፡ መለሰልኝ ።

ሄኖክ ፡ የዚህን ፡ እንጨት ፡ ሽታ ፡ ነገር ፡ ምን ፡ ትጠይቃለህ ፡ ልታውቅስ ፡ ምን ፡ ትመረምራለህ ፡ አለኝ ።

ያን ፡ ጊዜም ፡ እኔ ፡ ሄኖክ ፡ እንዲህ ፡ ብዬ ፡ መለሱለት ፡ የእንጨቶችን ፡ ሁሉ ፡ ነገር ፡ ላውቅ ፡ አወዳለሁ ፡ ይልቁንም ፡ የዚህን ፡ እንጨት ፡ ነገር ፡ ላውቅ ፡ አወዳለሁ ፡ አልሁት ።

እሱም ፡ እንዲህ ፡ ብሎ ፡ መለሰልኝ ፡ ረጅም ፡ ሆኖ ፡ የምታየው ፡ ራሱ ፡ የጌታን ፡ መቀመጫ ፡ መስሎ ፡ ያየኸው ፡ ይህ ፡ ተራራ ፡ የተመሰገን ፡ የገነነ ፡ የዘላለም ፡ ንጉሥ ፡ የሚሆን ፡ የክብር ፡ ባለቤት ፡ ይህችን ፡ ዓለም ፡ በበጎ ፡ ሊጎበኛት ፡ በወረደ ፡ ጊዜ ፡ የሚቀመጥበት ፡ ዙፋኑ ፡ ደብረ ፡ ሲና ፡ ነው ።

ይህም ፡ መዓዛ ፡ ያለው ፡ የተወደደ ፡ እንጨት ፡ ጌታ ፡ ሁሉን ፡ በተቀበለ ፡ ጊዜ ፡ እስከ ፡ ዘላለም ፡ የሚሆን ፡ መከራም ፡ በተፈጸመ ፡ ጊዜ ፡ ጽኑ ፡ መከራ ፡ እስከሚደረግበት ፡ ቀን ፡ ድረስ ፡ ከሥጋዊ ፡ ከደማዊ ፡ አንዱ ፡ ስንኳ ፡ ሊነካው ፡ ሥልጣን ፡ የለውም ።

ለደጋጋች ፡ ለተዋረዱም ፡ ሰዎች ፡ ከዚህ ፡ እንጨት ፡ ፍሬ ፡ ይሰጣቸዋል ፡ ለተመረጡም ፡ ሰዎች ፡ ደኅንነት ፡ ይሰጣል ።

የዘላለም ፡ ንጉሥ ፡ ወደሚሆን ፡ በደጊቱ ፡ ማደሪያ ፡ አንጸር ፡ በመስፅ ፡ በኩል ፡ በከበረ ፡ ቦታ ፡ ይተከላል ።

ያን ፡ ጊዜም ፡ ፈጽመው ፡ ደስ ፡ ይላቸዋል ።

በየወገናቸው ፡ ወደ ፡ ከበረ ፡ ቦታ ፡ ሽቱን ፡ ያቀርቡለታል ፡ አባቶችህ ፡ ብዙ ፡ ዘመን ፡ እንደኖሩ ፡ እነሱም ፡ በዚህም ፡ ዓለም ፡ ብዙ ፡ ዘመን ፡ ይኖራሉ ።

በዘመናቸውም ፡ መከራና ፡ አዘን ፡ መቅሠፍትና ፡ ድካምም ፡ አይዳስሳቸውም ፡ (አያገኛቸውም) ።

እንደዚህ ፡ አድርጎ ፡ ወዳጆቹ ፡ ለሆኑት ፡ ሰዎች ፡ አዘጋጅቷልና ፡ እንደዚህም ፡ አድርጎ ፡ ፈጥሮ ፡ ይስጣቸው ፡ ብሏልና ፡ የዘላለም ፡ ንጉሥ ፡ የሚሆን ፡ የክብር ፡ ባለቤት ፡ ጌታን ፡ አመሰገንሁት ፡ አለ ።

ከዚያ ፡ ተነሥኜ ፡ ወደ ፡ ምድር ፡ መካከል ፡ ሄድሁ ፡ የከበረ ፡ የለመለመም ፡ እንጨት ፡ የተቋረጠ ፡ ለምለሞ ፡ የሚኖር ፡ ጫፍ ፡ ያለበት ፡ ቦታንም ፡ አየሁ ፡ (ከነዚያት ፡ የተወለዱ ፡ ሐዋርያት ፡ ናቸው ።)

በዚያም ፡ ቦታ ፡ የከበረ ፡ ተራራን ፡ አየሁ ፡ በተራራውም ፡ በታች ፡ በምሥራቅ ፡ አንጸር ፡ ውሀ ፡ አለ ፡ የሚፈሰውም ፡ ወደ ፡ ሰሜን ፡ ነው ። (ትእምርት ፡ ነው ።)

በምሥራቅም ፡ በኩል ፡ ከዚህ ፡ የሚበልጥ ፡

፲፪፡
፲፫፡
፲፬፡
፲፭፡
፲፮፡
፲፯፡
፲፰፡
፲፱፡
፳፩፡
፳፪፡
፳፫፡
፳፬፡
፳፭፡

ሌላ ፡ ተራራንም ፡ አየሁ ።
 ፳፮፡ በመካከላቸውም ፡ ጥልቅ ፡ ቁላ ፡ አለ ። (አሕዛብ ፡ ናቸው ፡) ስፋት ፡ የለውም ፡ (ስፋት ፡ አእምሮ ፡ የላቸውም ፡) ውሀውም ፡ ለሷ ፡ እንደ ፡ ፈሰሰ ፡ ወደ ፡ ተራራው ፡ ይፈሳል ። (ትእምርቱ ፡ ለአስራኤል ፡ እንደ ፡ ተነገረ ፡ ለአሕዛብም ፡ ይነገራል ።)
 ፳፯፡ በዚህም ፡ በሁለተኛው ፡ ተራራ ፡ ምዕራብ ፡ አጠገብ ፡ ከሱ ፡ የሚያንስ ፡ ተራራ ፡ አለ ። (አርሞን ሄም ፡ ነው ፡) ርዝመት ፡ የለውም ፡ በመካከላቸውም ፡ በቦታቸው ፡ ቁላ ፡ አለ ።
 ፳፰፡ በሦስቱ ፡ ተራሮች ፡ ዳርቻ ፡ አጠገብ ፡ ጥልቅ ፡ የሆኑ ፡ የደረቁ ፡ ሌሎች ፡ ቁላዎች ፡ አሉ ።
 ፳፱፡ ቁላዎቹ ፡ ሁሉ ፡ ጥልቆች ፡ ናቸው ፡ ስፋት ፡ የለውም ፡ ከጽኑ ፡ ደንጊያ ፡ የተገኘ ፡ ጽኑ ፡ አለት ፡ ደንጊያ ፡ አለ ። (ከአሕዛብ ፡ የተወለዱ ፡ አሕዛብ ፡)
 ፴፡ በነሱ ፡ ላይ ፡ እንጨት ፡ ይተክላል ፡ (ሕግ ፡ ነው ፡) የአሕዛብን ፡ ነገር ፡ አደንቅሁ ፡ የሌለውንም ፡ ነገር ፡ አደንቅሁ ፡ (እስራኤል ፡) ይልቁንም ፡ የአሕዛብን ፡ ነገር ፡ አደንቅሁ ።
 ፴፩፡ ያን ፡ ጊዜም ፡ ይች ፡ የተባረክች ፡ ሁለመናዋ ፡ እንጨቶችን ፡ የተመለች ፡ ይቺ ፡ ምድር ፡ ለምን ፡ ተፈጠረች ። (መንግሥት ፡)
 ፴፪፡ ይችስ ፡ የተረገመች ፡ ቁላ ፡ በመካከላቸው ፡ ለምን ፡ ተፈጠረች ።
 ፴፫፡ ያን ፡ ጊዜም ፡ ከኔ ፡ ጋራ ፡ ያለ ፡ ከከበሩ ፡ ከመላእክት ፡ አንዱ ፡ ኡራኤል ፡ መለሰልኝ ፡ ይች ፡ የተረገመች ፡ ቁላ ፡ እስከ ፡ ዘላለሙ ፡ ሊኖሩባት ፡ ለተረገሙ ፡ ሰዎች ፡ ተፈጠረች ፡ አለኝ ።
 ፴፬፡ (ገሃነም ፡) በቃላቸው ፡ በእግዚአብሔር ፡ ላይ ፡ የማይገባ ፡ ነገርን ፡ የሚናገሩ ፡ ሰዎች ፡ ሁሉ ፡ በዚያ ፡ ቦታ ፡ ይሰበሰባሉ ።
 ፴፭፡ በጌትነቱ ፡ ጭንቅ ፡ ነገርን ፡ ስለ ፡ ተናገሩ ፡ በዚያ ፡ መላእክት ፡ ይሰበሰቧቸዋል ፡ ቦታቸውም ፡ ይህ ፡ ነው ።
 ፴፮፡ በፍጻሜ ፡ ዘመን ፡ ለዘላለሙ ፡ በጻድቃን ፡ ፊት ፡ በውነት ፡ የሚቀበሉት ፡ የመከራቸው ፡ ምሳሌ ፡ በነሱ ፡ ይሆንባቸዋል ።
 ፴፯፡ ለሰው ፡ የሚያገኙ ፡ የሚራሩ ፡ ጻድቃንም ፡ ለዘላለም ፡ የሚነግሥ ፡ የክብር ፡ ባለቤት ፡ ጌታን ፡ በዘመኑ ፡ ሁሉ ፡ በዚያ ፡ ቦታ ፡ አመሰገንሁት ።
 ፴፰፡ በተፈረደባቸውም ፡ ወራት ፡ እንዳደላቸው ፡ በቸርነቱ ፡ ያመሰግኑታል ።
 ፴፱፡ እኔም ፡ ያን ፡ ጊዜ ፡ የክብር ፡ ባለቤት ፡ ጌታን ፡ አመሰገንሁት ፡ ጌትነቱንም ፡ ተናገርሁለት ፡ ለገናናነቱም ፡ እንደሚገባ ፡ መጠን ፡ ስሙን ፡ ጠራሁ ።
 ምዕራፍ ፡ ፳ ።
 ፩፡ ከዚያ ፡ በመድበራ ፡ ተራራ ፡ መካከል ፡ ወደ ፡ ምሥራቅ ፡ ሄድሁ ።
 ፪፡ ምድረ ፡ በዳውንም ፡ ብቻ ፡ አየሁ ። (እንደ ፡ አብረንታንት ፡)

ነገር ፡ ግን ፡ ከዚህ ፡ እንጨት ፡ ፍሬ ፡ የተገኘ ፡ ር፡ እንጨቶችን ፡ ተመልቷል ።
 ውሀም ፡ ከወደላይ ፡ ይመነጫል ፡ ሻሻቱውም ፡ ፬፡ በገባቶ ፡ ይታያል ።
 በመስዕ ፡ በኩል ፡ እንደ ፡ ፈሰሰ ፡ ወደ ፡ ምዕራብም ፡ ይፈሳል ፡ ከዚያም ፡ ወደ ፡ አራቱ ፡ ማዕዘን ፡ ይሄዳል ፡ ከዚያም ፡ ውሀና ፡ ጠል ፡ ይገኛል ። (ትእምርት ፡ ነው ፡)
 ከመድበራ ፡ ወደ ፡ ሌላ ፡ ቦታ ፡ ሄጀ ፡ ወደዚህ ፡ ፯፡ ተራራ ፡ ምሥራቅ ፡ ቀረብሁ ።
 በዚያም ፡ ሕግ ፡ የሚጠበቅባቸው ፡ እንጨቶችን ፡ አየሁ ፡ ይልቁንም ፡ የከርቤና ፡ የነጭ ፡ ዕግን ፡ መዳዘ ፡ ያለባቸው ፡ የቅመም ፡ እንጨቶችን ፡ አየሁ ፡ እንጨቶችም ፡ አይመሳሰሉም ። እነሱንም ፡ ከየሁ ፡ በኋላ ፡ ወደ ፡ ምሥራቅ ፡ ተራራ ፡ ሄድሁ ፡ ፈጽሜም ፡ የራቅሁ ፡ አይደለሁም ።
 የማይገታ ፡ ውሀ ፡ ያለባቸው ፡ ሌላ ፡ የቁላዎች ፡ ፱፡ ቦታን ፡ አየሁ ።
 ያማረ ፡ እንጨትንም ፡ አየሁ ፡ ሽታውም ፡ እንደ ፡ ፲፡ ለውዝ ፡ ሽታ ፡ ነው ።
 በነዚህ ፡ ቁላዎች ፡ አጠገብም ፡ መዳዘ ፡ ያለው ፡ ፲፩፡ ሽታ ፡ አየሁ ።
 እኒህን ፡ ከየሁ ፡ በኋላ ፡ ወደ ፡ ምሥራቅ ፡ ቀረብሁ ፡ በውስጡ ፡ እንጨቶች ፡ ያሉበት ፡ ሌላ ፡ ተራራንም ፡ አየሁ ።
 ሣሪራ ፡ ከልበኔም ፡ እንደሚባል ፡ እንደ ፡ ነቀጥሮ ፡ ፲፫፡ ያለ ፡ ውሀ ፡ ይፈሳል ።
 በዚያው ፡ ተራራ ፡ ላይ ፡ ሆኜ ፡ ሌላ ፡ ተራራ ፡ ፲፬፡ አየሁ ፡ በውስጡም ፡ ዋግራ ፡ የሚባሉ ፡ እንጨቶች ፡ አሉበት ።
 እኛም ፡ እንጨቶች ፡ ከርካዕ ፡ የሚባል ፡ ሽቱ ፡ ፲፭፡ የተመሉ ፡ ጽናትንም ፡ ያገኙ ፡ ናቸው ፡ ይህንንም ፡ ሽቱ ፡ በቁረጡት ፡ ጊዜ ፡ ከሽቱ ፡ ሁሉ ፡ ይበልጣል ።
 እነዚህን ፡ ሽቶች ፡ ከየሁ ፡ በኋላ ፡ ወደ ፡ መስዕ ፡ ፲፮፡ አየተመለከትሁ ፡ ወደ ፡ ተራሮች ፡ ሄድሁ ።
 ያማረ ፡ ሽቱን ፡ መዳዘ ፡ ያላቸው ፡ እንጨቶችንም ፡ ቀናንም ፡ የሚባል ፡ ሽቱን ፡ ፕፕሬ ፡ የሚባል ፡ ሽቱን ፡ የተመሉ ፡ ሰባቱን ፡ ተራራዎች ፡ ሄድሁ ።
 ከዚያም ፡ በነዚያ ፡ ተራሮች ፡ ላይ ፡ ርቁ ፡ ወደ ፡ ምሥራቅ ፡ ሄድሁ ።
 ወደ ፡ ኤርትራ ፡ ባሕርም ፡ ሄድሁ ፡ ከዚያም ፡ ፲፱፡ ቦታ ፡ የራቅሁ ፡ ሆንሁ ።
 ዙጡኤል ፡ በሚባል ፡ መልአክ ፡ (ዓቃቤ ፡ ገነት ፡ ነው ፡) በላይ ፡ አልፎ ፡ ሄድሁ ፡ በቸርነቱም ፡ ወደምትወረስ ፡ ገነት ፡ መጣሁ ።
 ከኒህ ፡ እንጨቶች ፡ ወዲያ ፡ ብዙዎች ፡ ታላላቶች ፡ እንጨቶችን ፡ በዚያ ፡ በቀለው ፡ አየሁ ። ሽታቸውም ፡ ያማረ ፡ ሲሆን ፡ ታላላቶች ፡ ናቸው ፡ ብርሃናቸውም ፡ ብዙ ፡ ነው ፡ እነሱም ፡ ያበራሉ ። ከሱ ፡ በልተው ፡ ታላቅ ፡ ጥበብን ፡ የሚያውቁባት ፡ የጥበብ ፡ እንጨትን ፡ አየሁ ፡ ተረርቃ